

Il-Ġurnal Uffiċjali

ta' l-Unjoni Ewropea

L 182

Volum 50

12 ta' Lulju 2007

Edizzjoni bil-Malti

Legiżlazzjoni

Werrej	I	Atti adottati skond it-Trattati tal-KE/Euratom li l-pubblikazzjoni tagħhom hija obligatorja	
		REGOLAMENTI	
	★	Regolament tal-Kunsill (KE) Nru 809/2007 tat-28 ta' Ġunju 2007 li jemenda r-Regolamenti (KE) Nru 894/97, (KE) Nru 812/2004 u (KE) Nru 2187/2005 fir-rigward ta' drift-nets (ghezul tal-mitlaq)	1
		Regolament tal-Kummissjoni (KE) Nru 810/2007 tal-11 ta' Lulju 2007 li jstabilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix	3
	★	Regolament tal-Kummissjoni (KE) Nru 811/2007 tal-11 ta' Lulju 2007 li jemenda r-Regolament (KE) Nru 917/2004 dwar ir-regoli dettaljati għall-implementazzjoni tar-Regolament tal-Kunsill (KE) Nru 797/2004 dwar miżuri li jtejbu l-kundizzjonijiet ġenerali għall-produzzjoni u t-tqegħid fis-suq ta' prodotti ta' l-apikultura	5
	★	Regolament tal-Kummissjoni (KE) Nru 812/2007 tal-11 ta' Lulju 2007 li jiftah u jipprovdi għall-amministrazzjoni ta' kwota tariffarja għal-laħam tal-majjal allokata lill-Istati Uniti ta' l-Amerika	7
		Regolament tal-Kummissjoni (KE) Nru 813/2007 tal-11 ta' Lulju 2007 li jiffissa l-koeffiċjent ta' allo-kazzjoni għall-ħruġ ta' licenzji li l-applikazzjoni tagħhom tressqet bejn it-2 u s-6 ta' Lulju 2007 sabiex jiġu impurtati prodotti taz-zokkor skond il-kwoti tat-tariffi u ftehimiet preferenzjali	15
		DIRETTIVI	
	★	Direttiva tal-Kunsill 2007/43/KE tat-28 ta' Ġunju 2007 li tistabilixxi regoli minimi għall-protezzjoni tat-tiġieġ miżmuma għall-produzzjoni tal-laħam ⁽¹⁾	19
		II	Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja
		DEĊIŻONIJET	
		Kunsill	
		2007/485/KE:	
	★	Deċiżjoni tal-Kunsill ta' l-10 ta' Lulju 2007 li tawtorizza l-Awstrija tikkonkludi ftehim ma' l-Iżvizzera li jinkludi dispożizzjonijiet li jidderogaw mill-Artikolu 2(1)(d) tad-Direttiva 2006/112/KE dwar is-sistema komuni ta' taxxa fuq il-valur miżjud	29

⁽¹⁾ Test b'relevanza għaż-ŻEE

(l-kompli fil-paġna ta' wara)

Kummissjoni

2007/486/KE:

- ★ **Deciżjoni tal-Kummissjoni ta' 1-20 ta' Diċembru 2006 dwar proċedura skond l-Artikolu 65 tat-Trattat li istabbilixxi l-Komunità Ewropea tal-Faham u l-Azzar (Każ Nru COMP/F/39.234 – Alloy surcharge – adozzjoni mill-ġdid)** (notifikata taht id-dokument numru C(2006) 6765) 31

2007/487/KE:

- ★ **Deciżjoni tal-Kummissjoni tas-6 ta' Lulju 2007 dwar l-allokkazzjoni lir-Renju Unit ta' jiem addizzjonali fuq il-baħar fid-diviżjoni VIII ta' l-ICES** (notifikata taht id-dokument numru C(2007) 3212) 33

2007/488/KE:

- ★ **Deciżjoni tal-Kummissjoni tal-11 ta' Lulju 2007 li tagħti eżenzjonijiet lill-Italja skond id-Direttiva tal-Kunsill 92/119/KEE għat-trasport tal-hnieżer għat-tbiċċir fuq it-toroq privati u pubbliċi lejn il-biċċeriji ġewwa żoni ta' protezzjoni fi Cremona** (notifikata taht id-dokument numru C(2007) 3314) 34

2007/489/KE:

- ★ **Deciżjoni tal-Kummissjoni tal-11 ta' Lulju 2007 li tistabbilixxi l-kontribuzzjoni finanzjarja tal-Komunità għan-nefqa mgarrba fil-kuntest tal-miżuri ta' emerġenza mehuda fil-ġlieda kontra l-marda ta' Newcastle fid-Danimarka fl-2005** (notifikata taht id-dokument numru C(2007) 3315) 36

FTEHIM

Kunsill

- ★ **Informazzjoni dwar id-data tad-dhul fis-sehh tal-Ftehim ta' Shubija dwar is-Sajd bejn il-Komunità Ewropea minn naha waħda, u l-Gvern tad-Danimarka u l-Gvern Awtonomu tal-Groenlandja, min-naħa l-oħra** 37



I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUNSILL (KE) Nru 809/2007

tat-28 ta' Ġunju 2007

li jemenda r-Regolamenti (KE) Nru 894/97, (KE) Nru 812/2004 u (KE) Nru 2187/2005 fir-rigward ta' drift-nets (gheżul tal-mitlaq)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew,

Billi:

(1) Ir-Regolament tal-Kunsill (KE) Nru 894/97 tad-29 ta' April 1997 li jippreskrivi ċerti miżuri tekniċi għall-konservazzjoni ta' riżorsi tas-sajd ⁽¹⁾ jistabbilixxi qafas ta' ġestjoni għall-konservazzjoni tar-riżorsi tas-sajd permezz ta' miżuri tekniċi fil-forma ta' limitazzjoni ġenerali globali fir-rigward tat-tul tad-drift-nets (gheżul tal-mitlaq) sa massimu ta' 2.5 km, kif ukoll projbizzjoni fuq l-użu jew iż-żamma abbord ta' drift-nets maħsuba għall-qabda ta' ċerti speċi. Din il-projbizzjoni tapplika għall-bastimenti Komunitarji tas-sajd bl-eċċezzjoni ta' dawk li jahdmu fil-Baħar Baltiku, fil-Belts u fis-Sound ta' l-Øresund.

(2) Ir-Regolament tal-Kunsill (KE) Nru 812/2004 tas-26 ta' April 2004 li jippreskrivi miżuri li jikkonċernaw qabdiet incidental ta' ċetaċji fil-meded (żoni) tas-sajd ⁽²⁾ jistabbilixxi l-htigijiet rigward l-użu ta' apparati akustiċi deterrenti u l-monitoraġġ ta' qabdiet incidental ta' ċetaċji f'ċerti żoni tas-sajd bid-drift-net.

(3) Ir-Regolament tal-Kunsill (KE) Nru 2187/2005 tal-21 ta' Diċembru 2005 għall-konservazzjoni ta' riżorsi tas-sajd permezz ta' miżuri tekniċi fil-Baħar Baltiku, fil-Belts u fis-Sound ⁽³⁾ jistabbilixxi r-restrizzjonijiet u l-kondizzjonijiet għall-użu tad-drift-net f'din iż-żona regolata.

(4) Dawk ir-Regolamenti, madankollu, ma fihomx definizzjoni ta' drift-net. Għall-finijiet ta' ċarezza u sabiex tiġi ffaċilitata l-uniformità fil-prattika ta' monitoraġġ fost l-Istati Membri, jehtieg li tiġi introdotta definizzjoni uniformi ta' drift-net f'dawk it-tliet atti kollha.

(5) L-istabbiliment ta' definizzjoni ta' drift-net ma jespandix il-kamp ta' applikazzjoni tar-restrizzjonijiet u l-kondizzjonijiet għall-użu ta' drift-net implimentati fid-dritt Komunitarju.

(6) Ir-Regolamenti (KE) Nru 894/97, (KE) Nru 812/2004 u (KE) Nru 2187/2005 għandhom, għalhekk, jiġu emendati skond dan,

ADOTTA DAN IR-REGOLAMENT:

Artikolu 1

L-Artikolu 11(1) tar-Regolament (KE) Nru 894/97 għandu jinbidel b'dan li ġej:

“Artikolu 11

1. “Drift-net (gheżul tal-mitlaq)” tfisser: kull gheżul tal-gargi miżmum fuq wiċċ il-baħar jew f'ċerta distanza tahtu permezz ta' sufri jew apparat li jzomm f'wiċċ l-ilma, li jingarru mal-kurrent jew liberament jew bid-dgħajsa li jkun imqabbd magħha. Jista' jkun mghammar b'apparat intiz biex jistabbilizza x-xibka jew jillimita kemm tingarr mill-kurrent.

⁽¹⁾ ĠU L 132, 23.5.1997, p. 1. Ir-Regolament kif l-aħħar emendat bir-Regolament (KE) Nru 1239/98 (ĠU L 171, 17.6.1998, p. 1).

⁽²⁾ ĠU L 150, 30.4.2004, p. 12.

⁽³⁾ ĠU L 349, 31.12.2005, p. 1.

2. Ebda bastiment ma jista' jzomm abbord, jew juża ghas-sajd, drift-net wiehed jew aktar li t-tul individwali jew totali tiegħu jkun aktar minn 2.5 kilometri”.

Artikolu 2

Fir-Regolament (KE) Nru 812/2004, għandu jiddahhal l-Artikolu li ġej:

“Artikolu 1a

Definizzjonijiet

“Drift-net (gheżul tal-mitlaq)” tfisser: kull gheżul tal-garġi miżmum fuq wiċċ il-baħar jew f'ċerta distanza tahtu permezz ta' sufri jew apparat li jzomm f'wiċċ l-ilma, li jingarru mal-kurrent jew liberament jew bid-dghajsa li jkun imqabbd magħha. Jista' jkun mghammar b'apparat intiż biex jistabbilizza x-xibka jew jillimita kemm tingarr mill-kurrent.”.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, 28 ta' Ġunju 2007.

Artikolu 3

Fl-Artikolu 2 tar-Regolament (KE) Nru 2187/2005, għandu jiżdied il-punt li ġej:

“(o) “Drift-net (gheżul tal-mitlaq)” tfisser: kull gheżul tal-garġi miżmum fuq wiċċ il-baħar jew f'ċerta distanza tahtu permezz ta' sufri jew apparat li jzomm f'wiċċ l-ilma, li jingarru mal-kurrent jew liberament jew bid-dghajsa li jkun imqabbd magħha. Jista' jkun mghammar b'apparat intiż biex jistabbilizza x-xibka jew jillimita kemm tingarr mill-kurrent.”.

Artikolu 4

Dan ir-Regolament għandu jidhol fis-seħh fis-seba' jum ta' wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għall-Kunsill

Il-President

F. TEIXEIRA DOS SANTOS

REGOLAMENT TAL-KUMMISSJONI (KE) Nru 810/2007**tal-11 ta' Lulju 2007****li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u haxix**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 3223/94 ta' l-21 ta' Diċembru 1994 dwar regoli dettaljati għall-applikazzjoni ta' l-arranġamenti dwar l-importazzjoni tal-frott u l-hxejjex ⁽¹⁾, u b'mod partikolari l-Artikolu 4(1) tiegħu,

Billi:

- (1) Fl-applikazzjoni tal-konkluzjonijiet tan-negożjati kummerċjali multilaterali tal-Laqgħa ta' l-Urugwaj, il-Regolament (KE) Nru 3223/94 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemmijin fl-Anness tiegħu.

- (2) Fl-applikazzjoni tal-kriterji msemmija hawn fuq, il-valuri fissi ta' l-importazzjoni għandhom ikunu ffissati fil-livelli msemmija fl-Anness ta' dan ir-Regolament,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 4 tar-Regolament (KE) Nru 3223/94 huma stabbiliti kif inhu indikat fit-tabella ta' l-Anness.

Artikolu 2

Dan ir-Regolament għandu jidhol fis-seħh fit-12 ta' Lulju 2007.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 11 ta' Lulju 2007.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 337, 24.12.1994, p. 66. Regolament kif emendat l-aħhar bir-Regolament (KE) Nru 756/2007 (ĠU L 172, 30.6.2007, p. 41).

ANNEX

tar-Regolament tal-Kummissjoni tal-11 ta' Lulju 2007 li jstabilixxi l-valuri fissi ta' l-importazzjoni għad-determinazzjoni tal-prezz ta' dħul ta' ċertu frott u haxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	MK	48,1
	TR	83,4
	XS	23,6
	ZZ	51,7
0707 00 05	JO	151,2
	TR	115,8
	ZZ	133,5
0709 90 70	TR	86,4
	ZZ	86,4
0805 50 10	AR	55,2
	UY	51,0
	ZA	56,7
	ZZ	54,3
0808 10 80	AR	86,2
	BR	88,2
	CL	89,9
	CN	99,5
	NZ	101,4
	US	103,8
	UY	59,1
	ZA	89,6
	ZZ	89,7
0808 20 50	AR	76,7
	CL	84,4
	CN	59,8
	NZ	99,0
	ZA	103,7
	ZZ	84,7
0809 10 00	TR	199,7
	ZZ	199,7
0809 20 95	TR	283,7
	US	481,7
	ZZ	382,7
0809 30 10, 0809 30 90	TR	129,4
	ZZ	129,4
0809 40 05	IL	124,1
	ZZ	124,1

⁽¹⁾ In-nomenklatura tal-pajjiżi ffixxata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 811/2007

tal-11 ta' Lulju 2007

li jemenda r-Regolament (KE) Nru 917/2004 dwar ir-regoli dettaljati għall-implementazzjoni tar-Regolament tal-Kunsill (KE) Nru 797/2004 dwar miżuri li jtejbu l-kundizzjonijiet ġenerali għall-produzzjoni u t-tqegħid fis-suq ta' prodotti ta' l-apikultura

IL-KUMMISSJONI TAL-KOMUNITAJIET EWROPEJ,

ADOTTAT DAN IR-REGOLAMENT:

Wara li kkunsidrat it-Trattat li jstabbilixxi l-Komunità Ewropea,

Artikolu 1

Ir-Regolament (KE) Nru 917/2004 huwa emendat kif ġej:

Wara li kkunsidrat ir-Regolament tal-Kunsill (KE) Nru 797/2004 tas-26 ta' April 2004 dwar miżuri li jtejbu l-kundizzjonijiet ġenerali għall-produzzjoni u t-tqegħid fis-suq ta' prodotti ta' l-apikultura ⁽¹⁾, u partikolarment l-Artikolu 6 tiegħu,

(1) L-Artikolu 2 għandu jinbidel kif ġej:

Billi:

(a) it-tieni subparagrafu tal-paragrafu 1 huwa mhassar;

(1) Biex jiġi evitat kull riskju ta' ambigwià, jehtieg li l-Artikolu 2, paragrafu 3 tar-Regolament tal-Kummissjoni (KE) Nru 917/2004 ⁽²⁾ jstabbilixxi b'mod ċar li l-miżuri fil-programmi dwar l-apikultura għandhom jiġu implimentati qabel tmiem is-sena li jirreferu għaliha.

(b) fil-paragrafu 3, l-ewwel sentenza għandha tinbidel bit-test li ġej:

(2) Il-possibbiltà li jiġu emendati l-limiti finanzjarji ta' kull miżura fi programm dwar l-apikultura matul l-eżerċizzju annwali, mingħajr ma tali emendi ma jiġu approvati skond il-proċedura prevista fl-Artikolu 5 tar-Regolament (KE) Nru 797/2004, attwalment hija limitata għal massimu ta' 20 % ta' dawk il-limiti finanzjarji.

“Il-miżuri tal-programmi dwar l-apikultura, previsti għal kull sena matul il-perjodu ta' tliet snin, għandhom jiġu applikati bi shih sal-31 ta' Awwissu tas-sena li matulha jkun qed jitwettagħ l-eżerċizzju, li jirreferu għaliha.”

(2) L-Artikolu 6 jinbidel b'dan li ġej:

(3) Dan il-limitu ta' 20 % huwa meqjus bhala wiehed restrittiv mil-lat ta' amministrazzjoni, kemm għall-Istati Membri kif ukoll għall-Kummissjoni. Għalhekk dan għandu jitneħħa.

“Artikolu 6

Sakemm jibqgħu konformi ma' l-Artikolu 2 tar-Regolament (KE) Nru 797/2004, il-miżuri tal-programmi dwar l-apikultura jistgħu jiġu adattati matul l-eżerċizzju annwali. Il-limiti finanzjarji ta' kull waħda mill-miżuri msemmija jistgħu jiġu emendati sakemm ma jinqabizx il-limitu totali tal-previzjonijiet ta' l-ispejjeż annwali u li l-kontribut finanzjarju tal-Komunità fil-programmi dwar l-apikultura ma jaqbiżx il-50 % ta' l-ispejjeż ta' l-Istat Membru kkonċernat.

(4) Bil-għan li tinkiseb simplifikazzjoni, l-adattament tal-miżuri tal-programmi dwar l-apikultura tul sena jista' jsir iktar flessibbli u b'hekk ikunu jistgħu jitneħħew il-limiti fallokazzjoni baġitarja ġdida skond it-tip ta' miżuri fi hdan il-baġit allokati għal kull Stat Membru.

L-Istat Membru kkonċernat għandu jinnotifika lill-Kummissjoni b'kull abbozz ta' adattament tal-miżuri matul l-eżerċizzju annwali skond l-ewwel paragrafu minhabba li ma kienx sar hekk fil-programm triannwali kkomunikat inizjalment. Jekk il-Kummissjoni ma toġġezzjonax, l-adattament previst isir applikabbli mill-ewwel jum tat-tieni xahar minn wara n-notifika msemmija.

(5) Jehtieg ikun hemm dispożizzjonijiet biex l-adattament tal-miżuri tal-programmi dwar l-apikultura jiġu kkomunikati lill-Kummissjoni minhabba li ma kienx sar hekk fil-programm triannwali kkomunikat inizjalment.

(6) Għaldaqstant, jehtieg li r-Regolament (KE) Nru 917/2004 jiġi emendat.

(7) Il-miżuri previsti f'dan ir-Regolament huma konformi ma' l-opinjoni tal-Kumitat tal-Gestjoni għal-Laham tat-Tjur u għall-Bajd,

Sa mhux aktar tard minn xahrejn wara kull sena, l-Istati Membri għandhom jikkomunikaw lill-Kummissjoni sommarju ta' l-implimentazzjoni ta' l-ispejjeż skond l-azzjoni.”

⁽¹⁾ ĠU L 125, 28.4.2004, p. 1.

⁽²⁾ ĠU L 163, 30.4.2004, p. 83. Ir-Regolament kif emendat l-aħhar bir-Regolament (KE) Nru 1913/2006 (ĠU L 365, 21.12.2006, p. 52).

(3) L-Artikolu 7 huwa mhassar.

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 11 ta' Lulju 2007.

Għall-Kummissjoni
Mariann FISCHER BOEL
Membri tal-Kummissjoni

REGOLAMENT TAL-KUMMISSJONI (KE) Nru 812/2007

tal-11 ta' Lulju 2007

li jiftah u jipprovdi għall-amministrazzjoni ta' kwota tariffarja għal-laham tal-majjal allokata lill-Istati Uniti ta' l-Amerika

IL-KUMMISSJONI TAL-KOMUNITAJIET EWROPEJ,

agrikoli ġestiti permezz ta' sistema ta' licenzji ta' l-importazzjoni⁽⁶⁾, hliet fejn dan ir-Regolament jipprovdi mod ieħor.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2759/75 tad-29 ta' Ottubru 1975 dwar l-organizzazzjoni komuni tas-suq tal-laham tal-majjal⁽¹⁾, u partikolarment l-Artikolu 11(1) tiegħu,

Billi:

(1) Il-ftehim fil-forma ta' skambju ta' ittri konkluz bejn il-Komunità Ewropea u l-Istati Uniti ta' l-Amerika skond l-Artikolu XXIV(6), u ta' l-Artikolu XXVII tal-Ftehim Ġenerali dwar it-Tariffi Doganali u l-Kummerċ (GATT) ta' l-1994 rigward il-modifika ta' koncessjonijiet fil-listi ta' impenn tar-Repubblika Ċeka, ir-Repubblika ta' l-Estonja, ir-Repubblika ta' Ċipru, ir-Repubblika tal-Latvja, ir-Repubblika ta' l-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja, fil-qafas ta' l-adeżjoni tagħhom ma' l-Unjoni Ewropea⁽²⁾, approvat bid-Deciżjoni tal-Kunsill 2006/333/KE⁽³⁾, jipprovdi dwar il-ftuħ ta' kwota tariffarja ta' l-importazzjoni speċifika ta' 4 722 tunnellata ta' laham tal-majjal allokata lill-Istati Uniti.

(2) Ir-Regolament tal-Kummissjoni (KE) Nru 1233/2006 tas-16 ta' Awissu 2006 li jiftah u jipprovdi għall-amministrazzjoni ta' kwota tariffarja ta' l-importazzjoni għal-laham tal-majjal mogħtija lill-Istati Uniti ta' l-Amerika⁽⁴⁾ jehtieg li jiġi mmodifikat sostanzjalment. Għalhekk huwa xieraq li r-Regolament (KE) Nru 1233/2006 jithassar u jiġi sostitwit b'regolament ġdid.

(3) Ir-Regolament tal-Kummissjoni (KE) Nru 1291/2000 tad-9 ta' Ġunju 2000 li jstabbilixxi regoli dettaljati komuni għall-applikazzjoni tas-sistema tal-licenzji ta' l-importazzjoni u ta' l-esportazzjoni u ta' ċertifikati ta' ffixsar bil-quddiem għal prodotti agrikoli⁽⁵⁾ u r-Regolament tal-Kummissjoni (KE) Nru 1301/2006 tal-31 ta' Awissu 2006 li jstabbilixxi regoli komuni għall-amministrazzjoni tal-kwoti tariffarji ta' l-importazzjoni għall-prodotti

(4) Sabiex tiġi żgurata r-regolarità ta' l-importazzjonijiet, jehtieg li l-perjodu tal-kwota mill-1 ta' Lulju sat-30 ta' Ġunju tas-sena ta' wara jinqasam f'diversi perjodi sekondarji. F'kull każ, ir-Regolament (KE) Nru 1301/2006 jillimita t-tul tal-validità tal-licenzji sa l-aħħar jum tal-perjodu tal-kwota tariffarja.

(5) Jehtieg li l-ġestjoni tal-kwota tariffarja tiġi żgurata permezz ta' licenzji ta' l-importazzjoni. Għal dan il-ghan, jehtieg li jiġu definiti r-regoli għat-tressiq ta' l-applikazzjonijiet u t-tagħrif li għandu jingħata fl-applikazzjonijiet għal-licenzji.

(6) Ir-riskju ta' l-ispekulazzjoni li hemm fis-sistema kkonċernata fis-settur tal-laham tal-majjal jitlob li jiġu stabbiliti kundizzjonijiet preċiżi biex l-operaturi jingħataw aċċess għas-sistema tal-kwota tariffarja.

(7) Biex tiġi żgurata ġestjoni adegwata tal-kwoti tariffarji, jehtieg li l-ammont tal-garanzija relattiva għal-licenzji ta' l-importazzjoni jiġi stabbilit fil-livell ta' EUR 20 għal kull 100 kilogramma.

(8) Fl-interess ta' l-operaturi, jehtieg li jkun previst li l-Kummissjoni tiddetermina l-kwantitajiet li għalihom ma jkunux saru applikazzjonijiet u li jiżiedu mal-perjodu sekondarju tal-kwota skond l-Artikolu 7(4) tar-Regolament (KE) Nru 1301/2006.

(9) L-aċċess għall-kwota tariffarja jehtieg li jkun suġġett għall-prezentazzjoni ta' ċertifikat ta' l-oriġini mahruġ mill-awtoritajiet ta' l-Istati Uniti ta' l-Amerika skond ir-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jstabbilixxi l-Kodiċi Doganali Komunitarju⁽⁷⁾.

(10) Il-miżuri pprovdu f'dan ir-Regolament jikkonformaw ma' l-opinjoni tal-Kumitat għall-Ġestjoni tal-Laham tal-Majjal,

⁽¹⁾ ĠU L 282, 1.11.1975, p. 1. Ir-Regolament kif emendat l-aħħar bir-Regolament (KE) Nru 1913/2005 (ĠU L 307, 25.11.2005, p. 2).

⁽²⁾ ĠU L 124, 11.5.2006, p. 15.

⁽³⁾ ĠU L 124, 11.5.2006, p. 13.

⁽⁴⁾ ĠU L 225, 17.8.2006, p. 14.

⁽⁵⁾ ĠU L 152, 24.6.2000, p. 1. Ir-Regolament kif emendat l-aħħar bir-Regolament (KE) Nru 1913/2006 (ĠU L 365, 21.12.2006, p. 52).

⁽⁶⁾ ĠU L 238, 1.9.2006, p. 13. Ir-Regolament kif emendat bir-Regolament (KE) Nru 289/2007 (ĠU L 78, 17.3.2007, p. 17).

⁽⁷⁾ ĠU L 253, 11.10.1993, p. 1. Ir-Regolament kif emendat l-aħħar bir-Regolament (KE) Nru 214/2007 (ĠU L 62, 1.3.2007, p. 6).

ADOTTAT DAN IR-REGOLAMENT:

Artikolu 1

1. B'dan qed tinfetah, fuq bażi annwali għall-perjodu mill-1 ta' Lulju sat-30 ta' Ġunju tas-sena ta' wara, kwota tariffarja għall-importazzjoni ta' 4 722 tunnellata ta' prodotti tas-settur tal-laham tal-majjal li joriginaw mill-Istati Uniti ta' l-Amerika.

Il-kwota għandha n-numru tas-serje 09.4170.

2. Il-kodicijiet tan-NM tal-prodotti li jibbenefikaw mill-kwota msemmija fil-paragrafu 1 u d-dazji doganali applikabbli huma stipulati fl-Anness I.

Artikolu 2

Għandhom japplikaw id-dispożizzjonijiet tar-Regolament (KE) Nru 1291/2000 u tar-Regolament (KE) Nru 1301/2006, hlief fejn ir-Regolament preżenti jipprovdi mod ieħor.

Artikolu 3

Il-kwantità stabbilita għall-perjodu annwali tal-kwota għandha titqassam kif ġej f'erba' perjodi sekondarji:

- a) 25 % mill-1 ta' Lulju sat-30 ta' Settembru,
- b) 25 % mill-1 ta' Ottubru sal-31 ta' Diċembru,
- c) 25 % mill-1 ta' Jannar sal-31 ta' Marzu,
- d) 25 % mill-1 ta' April sat-30 ta' Ġunju.

Artikolu 4

1. B'applikazzjoni ta' l-Artikolu 5 tar-Regolament (KE) Nru 1301/2006, min japplika għal liċenzja ta' l-importazzjoni, fil-waqt tat-tressiq ta' l-ewwel applikazzjoni tiegħu fir-rigward ta' perjodu partikolari annwali tal-kwota, għandu jaġhti prova li, matul kull wiehed miż-żewġ perjodi stipulati fl-imsemmi Artikolu 5, ikun importa jew esporta tal-anqas 50 tunnellata ta' prodotti msemmija fl-Artikolu 1 tar-Regolament (KEE) Nru 2759/75.

2. L-applikazzjoni għal liċenzja tista' tkopri diversi prodotti li jaqgħu taht kodicijiet tan-NM differenti u li joriginaw fl-Istati Uniti ta' l-Amerika. F'dan il-każ, jehtieg li l-kodicijiet kollha tan-NM u d-deżinjazzjonijiet tagħhom jitniżzlu, rispettivament, fil-kaxex 16 u 15 ta' l-applikazzjoni għal liċenzja u tal-liċenzja nnifisha.

Applikazzjoni għal liċenzja jehtigilha tkopri minimu ta' 20 tunnellata u massimu ta' 20 % tal-kwantità disponibbli matul il-perjodu sekondarju kkonċernat.

3. Il-liċenzji jobbligaw li l-importazzjoni ssir mill-Istati Uniti ta' l-Amerika.

4. L-applikazzjoni għal liċenzja u l-liċenzja nnifisha għandu jkun fihom:

- a) fil-kaxxa 8, jiġu mmarkati b'salib l-indikazzjoni tal-pajjiż ta' l-orijini u l-kelma "iva",
- b) fil-kaxxa 20, waħda mill-entrati li jingħataw fl-Anness II, il-parti A.

Il-liċenzja għandu jkun fiha, fil-kaxxa 24, waħda mill-entrati li jingħataw fl-Anness II, il-parti B.

Artikolu 5

1. Applikazzjoni għal liċenzja ma tistax titressaq hlief matul l-ewwel seba' granet tax-xahar qabel kull perjodu sekondarju msemmi fl-Artikolu 3.

2. Mat-tressiq ta' applikazzjoni għal liċenzja, għandha tiġi ddepożitata garanzija ta' EUR 20 għal kull 100 kilogramma.

3. L-Istati Membri għandhom jikkomunikaw lill-Kummissjoni, sa mhux aktar tard mit-tielet jum tax-xogħol wara dak ta' tmiem il-perjodu għat-tressiq ta' l-applikazzjonijiet, il-kwantitajiet totali, espressi f'kilogrammi, li għalihom ikunu tressqu applikazzjonijiet.

4. Il-liċenzji għandhom jinħarġu mis-seba' ġurnata tax-xogħol, u mhux aktar tard mill-hdax-il ġurnata tax-xogħol, wara tmiem il-perjodu ta' komunikazzjoni pprovdut bil-paragrafu 3.

5. Il-Kummissjoni għandha tiddetermina, jekk ikun il-każ, il-kwantitajiet li għalihom ma jkunux tressqu applikazzjonijiet u li għandhom jiżdedu awtomatikament mal-kwantità stabbilita għall-perjodu sekondarju tal-kwota ta' wara.

Artikolu 6

1. B'deroga mill-Artikolu 11(1), it-tieni inċiż, tar-Regolament (KE) Nru 1301/2006, l-Istati Membri għandhom jikkomunikaw lill-Kummissjoni, qabel tmiem l-ewwel xahar ta' kull perjodu sekondarju tal-kwota, il-kwantitajiet totali, espressi f'kilogrammi, li għalihom ikunu nħarġu l-liċenzji, imsemmija fl-Artikolu 11(1)(b) tar-Regolament imsemmi.

2. L-Istati Membri għandhom jikkomunikaw lill-Kummissjoni, qabel tmiem ir-raba' xahar wara kull perjodu annwali tal-kwota, il-kwantitajiet, espressi f'kilogrammi, li fil-fatt ikunu tqiegħdu fis-suq skond dan ir-Regolament matul il-perjodu kkonċernat.

3. B'deroga mill-Artikolu 11(1), it-tieni inċiż, tar-Regolament (KE) Nru 1301/2006, l-Istati Membri għandhom jikkomunikaw lill-Kummissjoni, il-kwantitajiet totali, espressi f'kilogrammi, li għalihom ikunu nħarġu l-liċenzji ta' l-importazzjoni li ma ntużawx jew intużaw biss parzjalment, l-ewwel darba fl-istess waqt tat-talba għall-aħħar perjodu sekondarju, u darba oħra qabel tmiem ir-raba' xahar wara kull perjodu annwali.

Artikolu 7

1. B'deroga mill-Artikolu 23 tar-Regolament (KE) Nru 1291/2000, il-validità tal-liċenzji ta' l-importazzjoni għandha tkun mija u hamsin jum mill-ewwel jum tal-perjodu sekondarju li għalih ikunu nharġu.

2. Bla ħsara għall-Artikolu 9(1) tar-Regolament (KE) Nru 1291/2000, it-trasferiment tad-drittijiet mogħtija bil-liċenzji huwa llimitat għall-konċessjonarji li jissodisfaw il-kundizzjonijiet ta' eliġibbiltà stipulati bl-Artikolu 5 tar-Regolament (KE) Nru 1301/2006 u l-Artikolu 4(1) tar-Regolament preżenti.

Artikolu 8

It-tqegħid fil-kummerċ hieles huwa sugġett għall-prezentazzjoni ta' ċertifikat ta' l-orijini mahruġ mill-awtoritajiet kompetenti ta' l-Istati Uniti ta' l-Amerika skond l-Artikoli 55 u 65 tar-Regolament (KEE) Nru 2454/93. L-orijini tal-prodotti koperti bir-

Regolament preżenti għandha tkun iddeterminata skond ir-regoli Komunitarji fis-seħh.

Artikolu 9

Ir-Regolament (KE) Nru 1233/2006 b'dan huwa mhassar.

Ir-referenzi li jsiru għar-regolament mhassar għandhom jinf-tiehmu li jkunu qed isiru għar-Regolament preżenti, u għandhom jinqraw skond it-tabella ta' korrispondenza li tingħata fl-Anness III.

Artikolu 10

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 11 ta' Lulju 2007.

Għall-Kummissjoni

Mariann FISCHER BOEL

Membre tal-Kummissjoni

ANNEX I

Numru tas-serje	Kodiċijiet tan-NM	Deżinjazzjoni tal-merkanzija	Hlas applikabbli	Kwantità totali ftunnellati (il-piż tal-prodotti)
09.4170	ex 0203 19 55 ex 0203 29 55	Lonżiet u prieżet dissussati friski, mkessha jew iffriżati	EUR 250/ tunnellata	4 722

ANNEX II

PARTI A

Elementi msemmija fl-Artikolu 4(4), l-ewwel inċiż, punt b):

<i>bil-Bulgaru:</i>	Регламент (EO) № 812/2007.
<i>bl-Ispanjol:</i>	Reglamento (CE) n° 812/2007.
<i>biċ-Ċek:</i>	Nařízení (ES) č. 812/2007.
<i>bid-Daniż:</i>	Forordning (EF) nr. 812/2007.
<i>bil-Ġermaniż:</i>	Verordnung (EG) Nr. 812/2007.
<i>bl-Estonjan:</i>	Määrus (EÜ) nr 812/2007.
<i>bil-Grieg:</i>	Κανονισμός (EK) αριθ. 812/2007.
<i>bl-Ingliz:</i>	Regulation (EC) No 812/2007.
<i>bil-Franċiż:</i>	Règlement (CE) n° 812/2007.
<i>bit-Taljan:</i>	Regolamento (CE) n. 812/2007.
<i>bil-Latvjan:</i>	Regula (EK) Nr. 812/2007.
<i>bil-Litwan:</i>	Reglamentas (EB) Nr. 812/2007.
<i>bl-Ungeriz:</i>	812/2007/EK rendelet.
<i>bil-Malti:</i>	Ir-Regolament (KE) Nru 812/2007.
<i>bl-Olandiż:</i>	Verordening (EG) nr. 812/2007.
<i>bil-Pollakk:</i>	Rozporządzenie (WE) nr 812/2007.
<i>bil-Portugiż:</i>	Regulamento (CE) n.º 812/2007.
<i>bir-Rumen:</i>	Regulamentul (CE) nr. 812/2007.
<i>bis-Slovakk:</i>	Nariadenie (ES) č. 812/2007.
<i>bis-Sloven:</i>	Uredba (ES) št. 812/2007.
<i>bil-Finlandiż:</i>	Asetus (EY) No: 812/2007.
<i>bl-Iżvediż:</i>	Förordning (EG) nr 812/2007.

PARTI B

Elementi msemmija fl-Artikolu 4(4), it-tieni inċiż:

<i>bl-Bulgaru:</i>	намаляване на общата митническа тарифа съгласно предвиденото в Регламент (ЕО) № 812/2007.
<i>bl-Ispanjol:</i>	reducción del arancel aduanero común prevista en el Reglamento (CE) nº 812/2007.
<i>biċ-Ċek:</i>	snížení společné celní sazby tak, jak je stanoveno v nařízení (ES) č. 812/2007.
<i>bl-Daniż:</i>	toldnedsættelse som fastsat i forordning (EF) nr. 812/2007.
<i>bl-Ġermaniż:</i>	Ermäßigung des Zollsatzes nach dem GZT gemäß Verordnung (EG) Nr. 812/2007.
<i>bl-Estonjan:</i>	ühise tollitariifistiku maksimumäära alandamine vastavalt määrusele (EÜ) nr 812/2007.
<i>bl-Grieg:</i>	Μείωση του δασμού του κοινού δασμολογίου, όπως προβλέπεται στον κανονισμό (ΕΚ) αριθ. 812/2007.
<i>bl-Ingliz:</i>	reduction of the common customs tariff pursuant to Regulation (EC) No 812/2007.
<i>bl-Franċiż:</i>	réduction du tarif douanier commun comme prévu au règlement (CE) nº 812/2007.
<i>bl-Taljan:</i>	riduzione del dazio della tariffa doganale comune a norma del regolamento (CE) n. 812/2007.
<i>bl-Latvjan:</i>	Regulā (EK) Nr. 812/2007 paredzētais vienotā muitas tarifa samazinājums.
<i>bl-Litwan:</i>	bendrojo muito tarifo muito sumažinimai, nustatyti Reglamente (EB) Nr. 812/2007.
<i>bl-Ungeriz:</i>	a közös vámtarifában szereplő vámtétel csökkentése a 812/2007/EK rendelet szerint.
<i>bl-Malti:</i>	tnaqqis tat-tariffa doganali komuni kif jipprovdi r-Regolament (KE) Nru 812/2007.
<i>bl-Olandiż:</i>	Verlaging van het gemeenschappelijke douanetarief overeenkomstig Verordening (EG) nr. 812/2007.
<i>bl-Pollakk:</i>	Cła WTC obniżone jak przewidziano w rozporządzeniu (WE) nr 812/2007.
<i>bl-Portugiż:</i>	redução da Pauta Aduaneira Comum como previsto no Regulamento (CE) nº 812/2007.
<i>bl-Rumen:</i>	reducerea tarifului vamal comun astfel cum este prevăzut de Regulamentul (CE) nr. 812/2007.
<i>bis-Slovakk:</i>	Zníženie spoločnej colnej sadzby, ako sa ustanovuje v nariadení (ES) č. 812/2007.
<i>bis-Sloven:</i>	znižanje skupne carinske tarife v skladu z Uredbo (ES) št. 812/2007.
<i>bl-Finlandiż:</i>	Asetuksessa (EY) N:o 812/2007 säädetty yhteisen tullitariffin alennus.
<i>bl-Iżvediż:</i>	nedsättning av den gemensamma tulltaxan i enlighet med förordning (EG) nr 812/2007.

ANNEX III

Tabella ta' korrispondenza

Ir-Regolament (KE) Nru 1233/2006	Dan ir-Regolament
l-Artikolu 1	l-Artikolu 1
l-Artikolu 2	l-Artikolu 3
l-Artikolu 3	—
l-Artikolu 4(1)(a)	l-Artikolu 4(1)
l-Artikolu 4(1)(b)	l-Artikolu 4(2), l-ewwel inċiż
l-Artikolu 4(1)(c)	l-Artikolu 4(2), it-tieni inċiż
l-Artikolu 4(1)(d)	l-Artikolu 4(3)
l-Artikolu 4(1)(e)	l-Artikolu 4(3)
l-Artikolu 4(1)(f)	l-Artikolu 4(3)
l-Artikolu 4(2)	—
l-Artikolu 5(1), l-ewwel inċiż	l-Artikolu 5(1)
l-Artikolu 5(1), it-tieni inċiż	—
l-Artikolu 5(2)	—
l-Artikolu 5(3)	l-Artikolu 5(2)
l-Artikolu 5(4), l-ewwel inċiż	l-Artikolu 5(3)
l-Artikolu 5(4), it-tieni inċiż	—
l-Artikolu 5(5)	—
l-Artikolu 5(6)	—
l-Artikolu 5(7)	—
l-Artikolu 5(8), l-ewwel inċiż	l-Artikolu 5(4)
l-Artikolu 5(9)	—
l-Artikolu 5(10)	l-Artikolu 6(2)
l-Artikolu 6(1), l-ewwel inċiż	l-Artikolu 7(1)
l-Artikolu 6(1), it-tieni inċiż	—
l-Artikolu 6(2)	—
l-Artikolu 7	l-Artikolu 8
l-Artikolu 8, l-ewwel inċiż	l-Artikolu 2
l-Artikolu 8, it-tieni inċiż	—

Ir-Regolament (KE) Nru 1233/2006	Dan ir-Regolament
l-Artikolu 9	l-Artikolu 10
Anness I	Anness I
Anness II	Anness II, Parti A
Anness III	Anness II, Parti B
Anness IV	—
Anness V	—
Anness VI	—

REGOLAMENT TAL-KUMMISSJONI (KE) Nru 813/2007**tal-11 ta' Lulju 2007****li jiffissa l-koeffiċjent ta' allokazżjoni għall-hruġ ta' liċenzji li l-applikazzjoni tagħhom tressqet bejn it-2 u s-6 ta' Lulju 2007 sabiex jiġu impurtati prodotti taz-zokkor skond il-kwoti tat-tariffi u ftehimiet preferenzjali**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 318/2006 ta' l-20 ta' Frar 2006 dwar l-organizzazzjoni komuni tas-swieġ fis-settur taz-zokkor ⁽¹⁾,Wara li kkunsidrat ir-Regolament tal-Kummissjoni (KE) Nru 950/2006 tat-28 ta' Ġunju 2006 li jstabbilixxi regoli dettaljati għas-snin ta' negozju 2006/07, 2007/08 u 2008/09 sabiex jiġu importati u raffinati prodotti taz-zokkor skond ċerti kwoti tat-tariffi u ftehimiet preferenzjali ⁽²⁾, u partikolarment Artikolu 5 ⁽³⁾ tiegħu,

Billi:

- (1) L-applikazzjonijiet għal-liċenzji ta' l-importazzjoni ġew sottomessi lill-awtorità kompetenti fil-ġimgħa ta' bejn it-2 u s-6 ta' Lulju 2007 f'konformità mar-Regolament (KE) Nru 950/2006 jew ir-Regolament (KE) Nru 1832/2006 tat-13 ta' Dicembru 2006 li jstabbilixxi miżuri tranżizzjonali fis-settur taz-zokkor b'riżultat ta'

l-adeżjoni tal-Bulgarija u r-Rumanija ⁽³⁾ għall-kwantità totali bħall-kwantità disponibbli għan-numru tas-serje 09.4343 (2006-2007).

- (2) F'dawn iċ-ċirkustanzi, il-Kummissjoni għandha tiffissa koeffiċjent ta' allokazżjoni sabiex jinħarġu liċenzji skond il-proporzjon tal-kwantità disponibbli u tinforma lill-Istati Membri li l-limitu li kien ġie iffissat intlaħaq,

ADOTTAT DAN IR-REGOLAMENT:

Artikolu 1

Il-liċenzji għandhom jiġu maħruġa fil-limiti kwantitattivi li ġew stabbiliti fl-Anness għal dan ir-Regolament fir-rigward ta' l-applikazzjonijiet tal-liċenzji ta' l-importazzjoni mressqa bejn it-2 u s-6 ta' Lulju 2007, f'konformità ma' l-Artikolu 4(2) tar-Regolament (KE) Nru 950/2006 jew l-Artikolu 5 tar-Regolament (KE) Nru 1832/2006.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 11 ta' Lulju 2007.

Għall-Kummissjoni

Jean-Luc DEMARTY

Direttur Ġenerali għall-Agrikoltura u l-Iżvilupp Rurali

⁽¹⁾ ĠU L 58, 28.2.2006, p. 1.

⁽²⁾ ĠU L 178, 1.7.2006, p. 1. Ir-Regolament kif emendat bir-Regolament (KE) Nru 2006/2006 (ĠU L 379, 28.12.2006, p. 95).

⁽³⁾ ĠU L 354, 14.12.2006, p. 8.

ANNEX

Zokkor Preferenzjali; l-AKP u l-Indja
Titolu IV tar-Regolament (KE) Nru 950/2006
Is-sena tas-suq 2006/07

In-nru tas-Serje	Pajjiż	Ġimgha ta' bejn 2.7.2007-6.7.2007 % tal-kwantità mitluba sabiex tinghata	Limiti
09.4331	Il-Barbados	100	
09.4332	Il-Beliże	100	
09.4333	Il-Kosta ta' l-Ivorju	0	Intlaħqu
09.4334	Ir-Repubblika tal-Kongo	0	Intlaħqu
09.4335	Il-Fiġi	100	
09.4336	Gujana	100	
09.4337	L-Indja	0	Intlaħqu
09.4338	Il-Ġamajka	100	
09.4339	Il-Kenja	0	Intlaħqu
09.4340	Il-Madagaskar	0	Intlaħqu
09.4341	Il-Malawi	100	
09.4342	Il-Mawrizju	100	
09.4343	Il-Możambik	100	Intlaħqu
09.4344	Saint Kitts u Nevis	—	
09.4345	Is-Suriname	—	
09.4346	Is-Sważiland	100	
09.4347	It-Tanzanija	0	Intlaħqu
09.4348	Trinidad u Tobago	0	Intlaħqu
09.4349	L-Uganda	—	
09.4350	Iż-Żambja	100	
09.4351	Iż-Żimbabwe	100	

Zokkor Preferenzjali; l-AKP u l-Indja
Titolu IV tar-Regolament (KE) Nru 950/2006
Is-sena tas-suq 2007/08

In-nru tas-Serje	Pajjiż	Ġimgha ta' bejn 2.7.2007-6.7.2007 % tal-kwantità mitluba sabiex tinghata	Limiti
09.4331	Il-Barbados	100	
09.4332	Il-Beliże	100	
09.4333	Il-Kosta ta' l-Ivorju	100	
09.4334	Ir-Repubblika tal-Kongo	100	
09.4335	Il-Fiġi	100	
09.4336	Gujana	100	

In-nru tas-Serje	Pajjiż	Ġimgha ta' bejn 2.7.2007-6.7.2007 % tal-kwantità mitluba sabiex tinghata	Limiti
09.4337	L-Indja	0	Intlahqu
09.4338	Il-Ġamajka	100	
09.4339	Il-Kenja	100	
09.4340	Il-Madagaskar	100	
09.4341	Il-Malawi	100	
09.4342	Il-Mawrizju	100	
09.4343	Il-Możambik	100	
09.4344	Saint Kitts u Nevis	—	
09.4345	Is-Suriname	—	
09.4346	Is-Sważiland	100	
09.4347	It-Tanzanija	100	
09.4348	Trinidad u Tobago	100	
09.4349	L-Uganda	—	
09.4350	Iż-Żambja	100	
09.4351	Iż-Żimbabwe	100	

Zokkor kumplimentari

Titolu V tar-Regolament (KE) Nru 950/2006

Is-sena tas-suq 2006/07

In-nru tas-Serje	Pajjiż	Ġimgha ta' bejn 2.7.2007-6.7.2007 % tal-kwantità mitluba sabiex tinghata	Limiti
09.4315	L-Indja	100	
09.4316	Il-pajjiżi firmatarji tal-Protokol ta' l-AKP	100	

Il-koncessjonijiet taz-zokkor ghal CXL

Titolu VI tar-Regolament (KE) Nru 950/2006

Is-sena tas-suq 2006/07

In-nru tas-Serje	Pajjiż	Ġimgha ta' bejn 2.7.2007-6.7.2007 % tal-kwantità mitluba sabiex tinghata	Limiti
09.4317	L-Awstralja	0	Intlahqu
09.4318	Il-Brażil	0	Intlahqu
09.4319	Kuba	0	Intlahqu
09.4320	Pajjiżi terzi oħra	0	Intlahqu

Iz-zokkor tal-Balkani**It-Titolu VII tar-Regolament (KE) Nru 950/2006****Is-sena tas-suq 2006/07**

In-nru tas-Serje	Pajjiż	Ġimgha ta' bejn 2.7.2007-6.7.2007 % tal-kwantità mitluba sabiex tinghata	Limiti
09.4324	L-Albanija	100	Intlaħqu
09.4325	Il-Bożnja-Herzegovina	0	
09.4326	Is-Serbja, il-Montenegro u l-Kosovo	100	
09.4327	L-Ex Repubblika Jugożlava tal-Maċedonja	100	
09.4328	Il-Kroazja	100	

L-importazzjoni taz-zokkor f'każ eċċezzjonali u l-importazzjoni taz-zokkor industrijali**It-Titolu VIII tar-Regolament (KE) Nru 950/2006****Is-sena tas-suq 2006/07**

In-nru tas-Serje	Tip	Ġimgha ta' bejn 2.7.2007-6.7.2007 tal-kwantità mitluba sabiex tinghata	Limiti
09.4380	F'każ eċċezzjonali	—	
09.4390	Industrijali	100	

L-importazzjoni taz-zokkor taħt il-kwoti tranżizzjonali tat-tariffi miftuhin għall-Bulgarija u r-Rumanija**Kapitolu 1 Sezzjoni 2 tar-Regolament (KE) Nru 1832/2006****Is-sena tas-suq 2006/07**

Ordni Nru	Tip	Ġimgha ta' bejn 2.7.2007-6.7.2007 % tal-kwantità mitluba sabiex tinghata	Limiti
09.4365	Il-Bulgarija	0	Intlaħqu
09.4366	Ir-Rumanija	0	Intlaħqu

DIRETTIVI

DIRETTIVA TAL-KUNSILL 2007/43/KE

tat-28 ta' Ġunju 2007

li tistabbilixxi regoli minimi għall-protezzjoni tat-tiġieġ miżmuma għall-produzzjoni tal-laħam

(Test b'relevanza għaž-ŻEE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Wara li kkonsulta lill-Kumitat tar-Reġjuni,

Billi:

(1) Il-Protokoll dwar il-protezzjoni u l-benesseri ta' l-annimali anness mat-Trattat li jstabbilixxi l-Komunità Ewropea jirrikjedi li fil-formulazzjoni u l-implimentazzjoni tal-politika agrikola, il-Komunità u l-Istati Membri għandhom iqisu bis-shih ir-rekwiżiti tal-benesseri ta' l-annimali, filwaqt li jirrispettaw id-dispożizzjonijiet leġislattivi jew amministrattivi u d-drawwiet ta' l-Istati Membri partikolarment dawk konnessi ma' riti reliġjużi, tradizzjonijiet kulturali u patrimonju reġjonali.

(2) Id-Direttiva tal-Kunsill 98/58/KE ta' l-20 ta' Lulju 1998 dwar il-protezzjoni ta' l-annimali miżmuma għal għanijiet agrikoli ⁽³⁾, imfassla abbażi tal-Konvenzjoni Ewropea għall-Protezzjoni ta' l-Annimali miżmuma għal Għanijiet Agrikoli ⁽⁴⁾ (hawn aktar 'il quddiem "il-Konvenzjoni") tistabbilixxi l-istandards minimi għall-protezzjoni ta' annimali mrobbija jew miżmuma għal għanijiet agrikoli inklużi d-dispożizzjonijiet dwar l-akkomodazzjoni, l-ikel, l-ilma u l-attenzjoni xierqa lill-htigijiet fiżjoloġiċi u etoloġiċi ta' l-annimali.

⁽¹⁾ Opinjoni tal-14 ta' Frar 2006 (għadha mhux pubblikata fil-Ġurnal Uffiċjali).

⁽²⁾ Opinjoni tas-26 ta' Ottubru 2005 (għadha mhux pubblikata fil-Ġurnal Uffiċjali).

⁽³⁾ ĠU L 221, 8.8.1998, p. 23. Id-Direttiva kif emendata bir-Regolament (KE) Nru 806/2003 (ĠU L 122, 16.5.2003, p. 1).

⁽⁴⁾ ĠU L 323, 17.11.1978, p. 14. Konvenzjoni kif emendata bil-Protokoll ta' emenda (ĠU L 395, 31.12.1992, p. 22).

(3) Il-Komunità hija parti għall-Konvenzjoni li fil-qafas tagħha giet adottata Rakkomandazzjoni speċifika dwar it-tiġieġ domestika (*Gallus gallus*) li tinkludi dispożizzjonijiet addizzjonali għat-tjur ta' l-irziezet miżmuma għall-produzzjoni tal-laħam.

(4) Ir-rapport tal-Kumitat Xjentifiku fuq is-Saħħa u l-Benesseri ta' l-Annimali tal-21 ta' Marzu 2000 dwar il-Benesseri ta' l-Tiġieġ Miżmum għall-Produzzjoni tal-Laħam (Brojlars) ikkonkluda li r-rata ta' tkabbir mghagħgla tal-varjetajiet tat-tiġieġ użati attwalment għal dan il-ghan mhix akkumpanjata minn livell sodisfaċenti ta' saħħa u benessere ta' l-annimali, u li l-effetti negattivi tar-rati għolja ta' l-istokkjar jitnaqqsu f'bini fejn jistgħu jiġu sostnuti kundizzjonijiet klimatiċi ta' gewwa tajbin.

(5) Dispożizzjonijiet speċifiċi għal żoni mhux mifruxa, biex tiġi minimizzata l-influenza ta' parametri ġenetiċi jew biex jiġu inklużi indikaturi ta' benessere flimkien mad-dermatite tal-kuxxinett tas-sieq ser jiġu stabbiliti meta jkun disponibbli l-opinjoni rilevanti ta' l-Awtorità Ewropea għas-Sigurtà ta' l-Ikel (EFSA).

(6) Jehtieg li jiġu stabbiliti regoli fil-livell Komunitarju għall-protezzjoni tat-tiġieġ miżmuma għall-produzzjoni tal-laħam sabiex jiġi evitat tfixkil għall-kompetizzjoni li jista' jinterferixxi fit-tmexxija mingħajr skossi ta' l-organizzazzjoni tas-suq komuni f'dak is-settur u wkoll sabiex jiġi aċċertat l-iżvilupp razzjonali tas-settur.

(7) Bi qbil mal-prinċipju tal-proporzjonalità, u sabiex jinkiseb l-ghan bażiku li jiġu introdotti titjibiet fit-trobbija intensa tat-tiġieġ, jehtieg u jixraq li jiġu stabbiliti regoli minimi għall-protezzjoni tat-tiġieġ għall-produzzjoni tal-laħam. Din id-Direttiva ma tmurx lil hinn minn dak li huwa mehtieg sabiex jinkisbu l-oġġettivi mmirati, f'konformità mat-tielet paragrafu ta' l-Artikolu 5 tat-Trattat.

(8) Ir-regoli għandhom jikkoncentraw fuq il-problemi ta' benessere fis-sistemi tat-trobbija intensiva. Sabiex jiġi evitat li jkun hemm miżuri diżproporzjonali applikabbli għaž-zamma ta' qatgħat žgħar ta' tiġieġ, għandu jiġi ffixsat limitu minimu għall-applikazzjoni ta' din id-Direttiva.

- (9) Huwa importanti li daww il-persuni li jiehdu hsieb it-tigieġ ikunu jifhmu fil-htigiet rilevanti tal-benesseri ta' l-annimali u li jinghataw tahrig xieraq biex iwettqu l-kompiti tagħhom jew li jkunu kisbu esperjenza ekwivalenti għal tali tahrig.
- (10) Fl-istabbiliment tar-regoli għall-protezzjoni tat-tigieġ miżmuma għall-produzzjoni tal-laħam, għandu jinżamm bilanċ bejn l-aspetti varji li jridu jiġu meqjusa, f'daww li huma benesseri u saħħa ta' l-annimali, il-kunsiderazzjonijiet ekonomiċi u soċjali u l-impatt ambjentali.
- (11) Ir-Regolament (KE) Nru 854/2004 tal-Parlament Ewropew u tal-Kunsill tad-29 ta' April 2004 li jistabbilixxi regoli speċifiċi għall-organizzazzjoni ta' kontrolli uffiċjali fuq prodotti li joriġinaw mill-annimali intenzjonati għall-konsum uman⁽¹⁾ u r-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar kontrolli uffiċjali mwettqa biex tiġi żgurata l-verifika ta' konformità mal-liġi ta' l-għalf u l-ikel, ir-regoli dwar is-saħħa u l-benesseri ta' l-annimali⁽²⁾ diġà jistabbilixxu qafas għall-kontrolli uffiċjali inkluż il-konformità ma' xi regoli dwar il-benesseri ta' l-annimali. Barra minn dan, ir-Regolament (KE) Nru 882/2004 jipprevedi li l-Istati Membri għandhom jissottomettu rapporti annwali dwar l-implimentazzjoni tal-pjanijiet ta' kontroll nazzjonali pluriennali, inklużi r-riżultati tal-kontrolli u l-verifiki mwettqa. Għal dan l-għan hu previst appoġġ finanzjarju kemm f'dawn ir-regolamenti kif ukoll fid-Deciżjoni 90/424/KEE tas-26 ta' Ġunju 1990 dwar in-nefqa fil-qasam veterinarju⁽³⁾.
- (12) Għadd ta' skemi volontarji jeżistu diġà fi Stati Membri differenti għall-ittikkettar ta' laħam tat-tigieġ ibbażat fuq il-konformità ma' l-istandards tal-benesseri ta' l-annimali u parametri oħra.
- (13) Fid-dawl ta' l-esperjenza miksuba fl-applikazzjoni tat-tali skemi volontarji ta' ttikkettar, jixraq li l-Kummissjoni tissottometti rapport dwar l-introduzzjoni possibbli ta' skema ta' ttikkettar mandatorja armonizzata speċifika fil-livell Komunitarju għal-laħam tat-tigieġ, prodotti tal-laħam u preparazzjonijiet ibbażati fuq il-konformità ma' l-istandards tal-benesseri ta' l-annimali, inklużi l-implikazzjonijiet soċjo-ekonomiċi possibbli, l-effetti fuq l-imsieħba ekonomiċi tal-Komunità u l-konformità tat-tali skema ta' ttikkettar mar-regoli ta' l-Organizzazzjoni Dinjija tal-Kummerċ.
- (14) Jixraq li l-Kummissjoni tissottometti rapport ibbażat fuq l-evidenza xjentifika ġdida bil-kunsiderazzjoni ta' aktar

riċerka u esperjenza Prattika sabiex jtkompla jttjeb il-benesseri tat-tigieġ miżmuma għall-produzzjoni tal-laħam inkluż l-istokk ta' parentela tat-tali tigieġ, b'mod partikolari fir-rigward ta' l-aspetti mhux koperti minn din id-Direttiva. Dak ir-rapport għandu jikkunsidra b'mod speċifiku l-possibbiltà biex jiġu introdotti limiti massimi għal indikaturi ta' kondizzjonijiet ta' benesseri ħżiena identifikati matul l-ispezzjonijiet post-mortem u l-influenza tal-parametri ġenetiċi fuq id-defiċjenzi identifikati li jirriżultaw f'nuqqas ta' benesseri tat-tigieġ miżmuma għall-produzzjoni tal-laħam.

- (15) L-Istati Membri għandhom jistabbilixxu regoli dwar il-penali applikabbli għall-ksur tad-dispożizzjonijiet ta' din id-Direttiva u jiżguraw li dawn jiġu implimentati. Daww il-penali jridu jkunu effettivi, proporzjonati u dissważivi.
- (16) Il-Kunsill, skond il-paragrafu 34 tal-Ftehim Interistituzzjonali dwar it-tfassil aħjar tal-liġijiet⁽⁴⁾, għandu jinkoraġġixxi lill-Istati Membri biex ifasslu, għalihom infushom u fl-interess tal-Komunità, it-tabelli tagħhom, li, sa fejn ikun possibbli, ser juru il-korrelazzjoni bejn id-Direttiva u l-miżuri ta' traspożizzjoni u jagħmluhom pubbliċi.
- (17) Il-miżuri neċessarji għall-implimentazzjoni ta' din id-Direttiva għandhom ikunu adottati b'mod konformi mad-Deciżjoni tal-Kunsill 1999/468/KE tat-28 ta' Ġunju 1999 li tistabbilixxi proċeduri għall-eżerċizzju ta' l-implimentazzjoni tal-poteri mogħtija lill-Kummissjoni⁽⁵⁾,

ADOTTA DIN ID-DIRETTIVA:

Artikolu 1

Suġġett u kamp ta' applikazzjoni

1. Din id-Direttiva għandha tapplika għat-tigieġ miżmuma għall-produzzjoni tal-laħam.

Madankollu, m'għandhiex tapplika għal:

- (a) azjendi b'inqas minn 500 tigieġa;
- (b) azjendi li għandhom biss stokks ta' tigieġ għat-tgħammir;
- (c) imfaqas;
- (d) tigieġ imrobbija b'mod estensiv ġewwa jew fil-beraħ, kif imsemmija fil-punti b), ċ), d), e) ta' l-Anness IV għar-Regolament tal-Kummissjoni (KEE) Nru 1538/91 tal-5 ta' Ġunju tal-1991 li jintroduċi regoli dettaljati għall-implimentazzjoni tar-Regolament (KEE) Nru 1906/90 dwar ċerti standards ta' tqegħid fis-suq għat-tjur⁽⁶⁾, u

⁽¹⁾ ĠU L 139, 30.4.2004, p. 206. Verżjoni rettifikata fil-ĠU L 226, 25.6.2004, p. 83. Regolament kif emendat l-aħħar bir-Regolament tal-Kunsill (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 165, 30.4.2004, p. 1. Verżjoni rettifikata fil-ĠU L 191, 28.5.2004, p. 1. Regolament kif emendat l-aħħar bir-Regolament tal-Kunsill (KE) Nru 1791/2006.

⁽³⁾ ĠU L 224, 18.8.1990, p. 19. Id-Deciżjoni kif emendata l-aħħar bir-Regolament (KE) Nru 1791/2006.

⁽⁴⁾ ĠU C 321, 31.12.2003, p. 1. Verżjoni rettifikata fil-ĠU C 4, 8.1.2004, p. 7.

⁽⁵⁾ ĠU L 184, 17.7.1999, p. 23. Id-Deciżjoni kif emendata bid-Deciżjoni 2006/516/KE (ĠU L 200, 22.7.2006, p. 11).

⁽⁶⁾ ĠU L 143, 7.6.1991, p. 11. Ir-Regolament kif emendat l-aħħar bir-Regolament (KE) Nru 2029/2006 (ĠU L 414, 30.12.2006, p. 29).

(e) tiġieġ imrobbija b'mod organiku skond ir-Regolament tal-Kunsill (KEE) Nru 2092/91 tal-24 ta' Ġunju 1991 dwar il-produzzjoni organika ta' prodotti agrikoli u l-indikazzjonijiet li jirreferu għalihom fil-prodotti agrikoli u fl-oġġetti ta' l-ikel ⁽¹⁾.

2. Id-Direttiva għandha tapplika għat-trobbija ta' stokk fażjendi li għandhom kemm stokks tat-tgħammir kif ukoll stokks tat-trobbija.

L-Istati Membri għandhom jibqgħu hielsa li jiehdur miżuri aktar stretti fil-qasam kopert minn din id-Direttiva.

Ir-responsabbiltà primarja għall-benesseri ta' l-annimali hija tal-proprietarju jew il-kustodju ta' l-annimali.

Artikolu 2

Definizzjonijiet

1. Għall-finijiet ta' din id-Direttiva, id-definizzjonijiet li ġejjin għandhom japplikaw:

- (a) "sid" tfisser kwalunkwe persuna jew persuni fiżiċi jew legali li jippossiedu l-azjenda fejn jinżammu t-tiġieġ;
- (b) "kustodju" tfisser kwalunkwe persuna fiżika jew legali responsabbli jew inkarigata mit-tiġieġ f'termini ta' kuntratt jew bil-liġi fuq bażi kemm permanenti kif ukoll temporanja;
- (ċ) "awtorità kompetenti" tfisser l-awtorità ċentrali ta' Stat Membru kompetenti li jwettaq kontrolli tal-benesseri ta' l-annimali, veterinarji u zootekniċi jew kwalunkwe awtorità oħra li nġhatat dik il-kompetenza fuq livell reġjonali, lokali jew ieħor;
- (d) "veterinarju uffiċjali" ifisser veterinarju li jkun ikkwalifikat skond l-Anness I, Taqsima III, Kapitolu IV (A) għar-Regolament (KE) Nru 854/2004 sabiex jaġixxi fit-tali kapacità u li jkun mahtur mill-awtorità kompetenti;
- (e) "tiġieġa" tfisser annimal ta' l-ispeċi *Gallus gallus* miżmum għall-produzzjoni tal-laħam;
- (f) "stabiliment" tfisser lok tal-produzzjoni fejn jinżammu t-tiġieġ;
- (g) "binja" tfisser bini fl-azjenda fejn tinzamm qatgħa ta' tiġieġ;
- (h) "żona użabbli" tfisser żona mifruxa f'maqjel aċċessibbli fi kwalunkwe hin għat-tiġieġ;

⁽¹⁾ ĠU L 198, 22.7.1991, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 394/2007 (GU L 98, 13.4.2007, p. 3).

(i) "densità ta' l-istokkjar" tfisser il-piż totali haġ ta' tiġieġ li huma preżenti f'dar fl-istess waqt għal kull metru kwadru ta' area li tista' tiġi wżata;

(j) "qatgħa" tfisser grupp ta' tiġieġ li jitpoġġa f'binja ta' azjenda u li huma preżenti f'din il-binja fl-istess hin;

(k) "rata ta' mortalità ta' kuljum" tfisser in-numru ta' tiġieġ li mietu f'binja fl-istess ġurnata inkluż dawk li ġew maqtula minhabba mard jew minhabba raġunijiet oħra diviż bin-numru ta' tiġieġ preżenti fil-binja f'dak il-jum; immultiplikata b'100;

(l) "rata ta' mortalità ta' kuljum kumulattiva" tfisser it-total tar-rati ta' mortalità ta' kuljum.

2. Id-definizzjoni ta' "żona użabbli" fil-paragrafu 1 punt (h) rigward żoni mhux mifruxa tista' titkompla skond il-proċedura msemmija fl-Artikolu 11 wara r-riżultati ta' opinjoni xjentifika ta' l-Awtorità Ewropea għas-Sigurtà ta' l-Ikel dwar l-impatt ta' żoni mhux mifruxa fuq il-benesseri tat-tiġieġ.

Artikolu 3

Rekwiżiti għaż-żamma tat-tiġieġ

1. L-Istati Membri għandhom jiżguraw li:

- (a) il-binjiet kollha jikkonformaw mal-htigiet imniżżla fl-Anness I;
- (b) l-ispezzjonijiet meħtieġa u l-monitoraġġ u s-segwitu, inkluż dawk previsti fl-Anness III, huma mwettqa mill-awtorità kompetenti jew il-veterinarju uffiċjali.

2. L-Istati Membri għandhom jiżguraw li d-densità massima ta' stokkjar f'azjenda jew f'binja ta' azjenda ma teċċedi fl-ebda hin 33 kg/m².

3. Bħala deroga mill-paragrafu 2, l-Istati Membri jistgħu jipprovdu li t-tiġieġ jinżammu f'densità ta' stokkjar oghla sakemm is-sid jew kustodju jkun konformi mar-rekwiżiti stabbiliti fl-Anness II, flimkien mar-rekwiżiti stabbiliti fl-Anness I.

4. L-Istati Membri għandhom jiżguraw li, meta tingħata deroga taht il-paragrafu 3, id-densità massima ta' stokkjar f'azjenda jew f'binja ta' azjenda ma teċċedi fl-ebda hin 39 kg/m².

5. Meta jiġu sodisfatti l-kriterji mniżżla fl-Anness V, l-Istati Membri jistgħu jippermettu li d-densità ta' stokkjar massimu msemmija fil-paragrafu 4 tiżdied b'massimu ta' 3 kg/m².

Artikolu 4

Tahriġ u gwida għall-persuni involuti fil-qasam tat-tiġieġ

1. L-Istati Membri għandhom jiżguraw li l-kustodji li huma persuni fiżiċi rċevew tahriġ suffiċjenti dwar il-kompiti tagħhom u li korsijiet xierqa ta' tahriġ huma disponibbli.

2. Il-korsijiet ta' tahriġ imsemmija fil-paragrafu 1 għandhom jikkonċentraw fuq l-aspetti tal-benesseri u jkopru b'mod partikolari l-kwistjonijiet elenkati fl-Anness IV.

3. L-Istati Membri għandhom jiżguraw li tkun stabbilita sistema għall-kontroll u l-approvazzjoni tal-korsijiet ta' tahriġ. Il-kustodju tat-tiġieġ għandu jkun fil-pussess ta' ċertifikat rikonoxxut mill-awtorità kompetenti ta' l-Istat Membru konċernat, li jafferma li dan ikun temm it-tali korsijiet ta' tahriġ jew kiseb esperjenza ekwivalenti għal dan it-tahriġ.

4. L-Istati Membri jistgħu jirrikonoxxu l-esperjenza miksuba qabel it-30 ta' Ġunju 2010 bħala ekwivalenti għall-partecipazzjoni fit-tali korsijiet ta' tahriġ u għandhom jgħorġu ċertifikati li jaffermaw it-tali ekwivalenzi.

5. L-Istati Membri jistgħu jipprevedu li l-htigiet imniżżla fil-paragrafi 1 sa 4 għandhom japplikaw ukoll għas-sidien.

6. Is-sid jew il-kustodju għandhom jipprovdu istruzzjonijiet u gwida dwar il-htigiet tal-benesseri ta' l-annimali rilevanti, inklużi dawk rigward il-metodi ta' qtil ipprattikati fl-azjendi, lil persuni impjegati jew imqabbda minnhom biex jieħdu ħsieb it-tiġieġ jew jaqbdhom u jgħabbuhom.

Artikolu 5

Tikkettar tal-laħam tat-tjur

Sa mhux aktar tard mill-31 ta' Diċembru 2009, il-Kummissjoni għandha tippreżenta lill-Parlament Ewropew u lill-Kunsill rapport dwar l-introduzzjoni possibbli ta' skema ta' tikkettar obbligatorja armonizzata speċifika għal-laħam tat-tiġieġ, il-prodotti tal-laħam u t-thejjijiet abbażi ta' konformità ma' standards tal-benesseri ta' l-annimali.

Dak ir-rapport għandu jikkunsidra implikazzjonijiet soċjo-ekonomiċi, effetti fuq l-imsieħba ekonomiċi tal-Komunità u konformità ta' skema ta' tikkettar bħal din mar-regoli ta' l-Organizzazzjoni Dinjija tal-Kummerċ.

Ir-rapport għandu jkun akkumpanjat minn proposti legiżlattivi xierqa li jqisu t-tali kunsiderazzjonijiet u l-esperjenza akkwistata mill-Istati Membri fl-applikar ta' l-iskemi volontarji ta' tikkettar.

Artikolu 6

Rapport mill-Kummissjoni lill-Parlament Ewropew u lill-Kunsill

1. Abbażi ta' opinjoni xjentifika ta' l-Awtorità Ewropea għas-Sigurtà Alimentari, il-Kummissjoni għandha tissottometti lill-Parlament Ewropew u lill-Kunsill mhux iktar tard mill-31 ta' Diċembru 2010 rapport dwar l-influenza ta' parametri ġenetiċi dwar id-defiċjenzi identifikati li jirriżultaw f'nuqqas ta' benessere tat-tiġieġ. Dak ir-rapport għandu jkun akkumpanjat mill-proposti legiżlattivi xierqa, jekk ikun meħtieġ.

2. L-Istati Membri għandhom jipprezentaw lill-Kummissjoni r-riżultati tal-gbir tad-*data* abbażi tal-monitoraġġ ta' kampjun rappreżentattiv ta' qatgħa maqtula matul perijodu ta' mill-inqas sena. Sabiex jippermettu analizi rilevanti, it-tehid tal-kampjuni u l-htigiet tad-*data* kif imsemmija fl-Anness III għandhom ikunu bbażati xjentifikament, oġġettivi u komparabbli, u stabbiliti skond il-proċedura msemmija fl-Artikolu 11.

L-Istati Membri jistgħu jeħtieġu kontribuzzjoni finanzjarja Komunitarja għall-gbir ta' *data* għall-fini ta' din id-Direttiva.

3. Abbażi tad-*data* disponibbli u b'kont meħud ta' evidenza xjentifika ġdida, il-Kummissjoni għandha, sa mhux iżjed tard mit-30 ta' Ġunju 2012, tissottometti lill-Parlament Ewropew u lill-Kunsill rapport li jikkonċerna l-applikazzjoni ta' din id-Direttiva u ta' l-influenza tiegħu fuq il-benesseri tat-tiġieġ, kif ukoll l-iżvilupp ta' indikaturi tal-benesseri. Ir-rapport għandu jiehu kont tal-kondizzjonijiet u l-metodi ta' produzzjoni differenti. Hija għandha wkoll tiehu kont ta' l-implikazzjonijiet soċjo-ekonomiċi u amministrattivi ta' din id-Direttiva inkluż l-aspetti reġionali.

Artikolu 7

Spezzjoni

1. L-awtorità kompetenti għandha twestaq spezzjonijiet mhux diskriminatorji biex tivverifika l-konformità mal-htigiet ta' din id-Direttiva.

Tali spezzjonijiet għandhom jitwettqu fuq proporzjon xieraq ta' annimali miżmuma f'kull Stat Membru, skond id-dispożizzjonijiet rilevanti mniżżla mir-Regolament (KE) Nru 882/2004, u jistgħu jitwettqu fl-istess żmien ta' kontrolli għal finijiet oħra.

L-Istati Membri għandhom idahhlu fis-seħh proċeduri xierqa biex jiddeterminaw id-densità ta' l-istokkjar.

2. Kull sena sat-30 ta' Ġunju l-Istati Membri għandhom jissottomettu lill-Kummissjoni rapport annwali għas-sena ta' qabel dwar l-ispezzjonijiet previsti fil-paragrafu 1. Ir-rapport għandu jkun akkumpanjat b'lista ta' l-azzjonijiet l-iktar rilevanti meħuda mill-awtorità kompetenti biex jiġu indirizzati l-problemi ta' benesseri prinċipali identifikati.

Artikolu 8

Gwidi għal prattika tajba ta' maniġġar

L-Istati Membri għandhom jinkoraġġixxu l-iżvilupp ta' gwidi għal prattika tajba ta' maniġġar li għandhom jinkludu gwida dwar il-konformità ma' din id-Direttiva. Għandhom jiġu inkoraġġiti d-disseminazzjoni u l-użu ta' tali gwidi.

Artikolu 9

Penali

L-Istati Membri għandhom jistabbilixxu r-regoli dwar il-penali applikabbli għall-ksur tad-dispożizzjonijiet nazzjonali adottati skond din id-Direttiva u għandhom jieħdu l-miżuri meħtieġa kollha sabiex jiżguraw li dawn jiġu implimentati. Il-penali previsti għandhom ikunu effettivi, proporzjonati u disswassivi. L-Istati Membri għandhom jinnotifikaw dawk id-dispożizzjonijiet lill-Kummissjoni sa mhux aktar tard mit-30 ta' Ġunju 2010 u għandhom jinnotifikawha mingħajr dewmien dwar kwalunkwe emenda sussegwenti li tkun taffettwahom.

Artikolu 10

Poteri ta' implimentazzjoni

Il-miżuri meħtieġa sabiex tiġi żgurata l-implimentazzjoni uniformi ta' din id-Direttiva jistgħu jiġu adottati skond il-proċedura msemmija fl-Artikolu 11.

Artikolu 11

Proċedura tal-Kumitat

1. Il-Kummissjoni għandha tkun assistita mill-Kumitat Permanenti dwar il-Katina Alimentari u s-Saħħa ta' l-Animali, mwaqqfa mir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabilixxi l-prinċipji ġenerali u l-htigijiet tal-liġi dwar l-ikel, li jstabilixxi l-

Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà ta' l-ikel ⁽¹⁾ ("il-Kumitat").

2. Fejn issir referenza għal dan il-paragrafu, għandhom japplikaw l-Artikoli 5 u 7 tad-Deċiżjoni 1999/468/KE.

Il-perijodu msemmi fl-Artikolu 5(6) tad-Deċiżjoni 1999/468/KE għandu jiġi stabbilit għal tliet xhur.

Artikolu 12

Traspożizzjoni

L-Istati Membri għandhom idahhlu fis-seħh il-liġijiet, ir-regolamenti u dispożizzjonijiet amministrattivi meħtieġa sabiex jikkonformaw ma' din id-Direttiva sa mhux aktar tard mit-30 ta' Ġunju 2010.

Meta Stati Membri jadottaw dawk id-dispożizzjonijiet, għandu jkun fihom referenza għal din id-Direttiva jew ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir tali referenza.

Artikolu 13

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 14

Din id-Direttiva hija indirizzata lill-Istati Membri.

Magħmul fil-Lussemburgu, 28 ta' Ġunju 2007.

Għall-Kunsill

Il-President

S. GABRIEL

⁽¹⁾ ĠU L 31, 1.2.2002, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 575/2006 (ĠU L 100, 8.4.2006, p. 3).

ANNEX I

HTIĠIET APPLIKABBLI GHALL-AZJENDI

Barra mid-dispożizzjonijiet rilevanti f'leġislażzjoni Komunitarja rilevanti oħra, għandhom japplikaw il-htiġiet li ġejjin:

Tagħmir minn fejn jixorbu l-annimali

1. It-tagħmir minn fejn jixorbu l-annimali għandu jitqiegħed u jkun mantenut b'tali mod li t-tixrid tal-likwidu jiġi minimizzat.

Għalf

2. L-għalf għandu jkun jew disponibbli l-hin kollu jew jingħalef u m'għandux jitnehħa minn hdejn it-tiġieġ aktar minn 12-il siegħa qabel il-hin previst tal-qatla.

Mifrex

3. It-tiġieġ kollha għandhom ikollhom aċċess permanenti għal mifrex niexef b'wiċċ li jitrammel malajr.

Ventilazzjoni u tishin

4. Il-ventilazzjoni għandha tkun biżżejjed sabiex ma jkunx hemm shana żejda u, fejn hu mehtieġ, flimkien ma' sistemi ta' tishin sabiex titnehħa l-indewwa żejda.

Storbju

5. Il-livell tal-hoss għandu jiġi mminimizzat. Il-fannijiet għall-ventilazzjoni, il-makkinarju ta' l-għalf jew tagħmir ieħor għandu jinbena, jitqiegħed, jithaddem u jiġi mantenut b'tali mod li dan jikkawża l-anqas ammont ta' storbju possibbli.

Dawl

6. Il-binjiet kollha għandu jkollhom dawl b'intensità ta' mill-inqas 20 lux matul il-perijodi mdawwla, ikkalkulat fil-livell tal-vista tat-tjur u li jdawwal mill-inqas 80 % taż-żona użabbli. Meta jkun mehtieġ jista' jingħata permess għal tnaqqis temporanju fil-livell tad-dawl wara parir veterinarju.
7. Fi żmien sebat ijiem minn meta t-tiġieġ ikunu tpoġġew fil-bini u sa tlett ijiem qabel il-hin previst għall-qatla, id-dawl għandu jsegwi ritmu ta' 24 siegħa u jkun jinkludi perijodi ta' dlam li b'kollox idumu għal almenu 6 sigħat, b'mhux inqas minn perijodu wiehed ta' almenu 4 sigħat ta' dlam kontinwu.

Spezzjoni

8. It-tiġieġ kollha miżmuma fl-azjenda iridu jiġu spezzjonati almenu darbtjen kuljum. Għandha tingħata attenzjoni speċjali lil sinjali li jindikaw livell innaqqas ta' benesseri ta' l-annimali u/jew is-saħħa ta' l-annimali.
9. It-tiġieġ li jkunu korrotti gravi jew li juru sinjali ċari ta' diżordni ta' saħħa, bħal dawk li jkollhom diffikultajiet biex jimxu, axxite gravi jew malformazzjonijiet gravi, u li aktarx ikunu qed ibatu, għandhom jingħataw il-kura adatta jew jinqatlu minnufih. Għandu jiġi kkuntattjat veterinarju kull meta jkun mehtieġ.

Tindif

10. Dawk il-partijiet tal-bini, it-tagħmir jew l-ghodod li jkollhom kuntatt mat-tiġieġ għandhom jtnaddfu u jiġu diżinfettati sew wara kull darba li titwettaq depopolazzjoni finali, qabel ma tiddaħhal qatgħa ġdida fil-binja. Wara t-tnaqqis finali tal-popolazzjoni ta' binja, il-mifrex kollu għandu jitnehħa, u mifrex nadif għandu jiġi pprovdut.

Żamma tar-rekords

11. Is-sid jew kustodju għandu jzomm rekord għal kull binja ta' azjenda ta':

- (a) in-numru ta' tiġieġ introdotti;
- (b) iż-żona użabbli;
- (c) l-ibridu jew in-nisel tat-tiġieġ, jekk ikunu magħrufa;

(d) b'kull kontroll, in-numru ta' ghasafar misjuba mejta b'indikazzjoni tal-kawzi, jekk maghrufa, kif ukoll in-numru ta' ghasafar maqtula b'kawza;

(e) in-numru ta' tiġieġ li jibqgħu fil-qatgħa wara t-tneħħija tat-tiġieġ għall-bejgħ jew għall-qatla.

Dawk ir-rekords għandhom jinżammu għal perijodu ta' almenu tliet snin u għandhom ikunu disponibbli għall-awtorità kompetenti meta din twettaq spezzjoni jew meta jintalbu għal xi raġuni oħra.

Interventi kirurġiċi

12. L-interventi kirurġiċi kollha mwettqa għal raġunijiet oħra għajr għal għanijiet terapewtiċi jew djanjostiċi li jirriżultaw f'dannu għall-parti sensitiva tal-ġisem jew fit-telfien tagħha jew fl-alterazzjoni ta' l-istruttura skeletali huma projbiti.

Madankollu, il-qtuġh tal-munqar jista' jiġi awtorizzat mill-Istati Membri meta jiġu eżawriti miżuri oħrajn għall-prevenzjoni tat-tnaqqir tar-rix jew tal-kannibalizmu. F'tali każijiet, dan għandu jitwettaq biss wara konsultazzjoni jew fuq parir ta' veterinarju u għandu jitwettaq minn persunal kwalifikat fuq tiġieġ li għandhom anqas minn għaxart ijiem. Barra minn dan, l-Istati Membri jistgħu jawtorizzaw il-kastrazzjoni tat-tiġieġ. Il-kastrazzjoni għandha titwettaq biss taħt superviżjoni veterinarja minn persunal li jkun ingħata tahrig speċifiku.

ANNEX II

REKWIŻITI GHALL-UŻU TA' DENSITAJIET OGHLA TA' STOKKJAR

Notifika u dokumentazzjoni

Għandhom japplikaw il-htigiet li ġejjin:

1. Is-sid jew il-kustodju għandu jikkomunika lill-awtorità kompetenti l-intenzjoni tiegħu li juża densità ta' stokkjar ta' aktar minn 33 kg/m² f'piz ta' annimali hajjin.

Huwa għandu jindika l-figura ezatta u jinforma lill-awtorità kompetenti dwar kwalunkwe bidla fl-użu ta' densità ta' stokkjar mill-anqas 15-il ġurnata qabel it-tqeghid tal-qatgħa fil-binja.

Jekk mitluba mill-awtorità kompetenti, dik in-notifika għandha tkun akkompjanata b'dokument li jagħti sommarju ta' l-informazzjoni li tinsab fid-dokumentazzjoni meħtieġa taħt il-punt 2.

2. Is-sid u l-kustodju għandhom iżommu u jhallu disponibbli fil-binja dokumentazzjoni kompilata li tiddekrivi fid-dettall is-sistemi ta' produzzjoni. B'mod partikolari hija għandha tinkludi informazzjoni dwar dettalji tekniċi tal-binja u t-tagħmir bħal:

- (a) pjanta tal-binja inklużi d-dimensjonijiet ta' l-uċuh okkupati mit-tiġieġ;
- (b) is-sistema ta' ventilazzjoni u, fejn rilevanti, iffriksar u tishin, inkluż fejn jinsabu, il-pjan ta' ventilazzjoni, parametri dettaljati tal-kwalità ta' l-arja mmirata, bħall-fluss ta' l-arja, il-velocità ta' l-arja u t-temperatura;
- (c) is-sistemi ta' għalf u tisqija u fejn jinsabu;
- (d) sistemi ta' allarm u sistemi ta' kontinġenza fil-każ li ma jahdimx kwalunkwe tagħmir awtomat jew mekkaniku essenzjali għas-saħħa u l-benesseri ta' l-annimali;
- (e) it-tip ta' l-art u l-mifrex li normalment jintuża;

Id-dokumentazzjoni għandha tkun disponibbli għall-awtorità kompetenti kull meta tintalab u għandha tinzamm aġġornata. B'mod partikolari, għandhom jiġu rreġistrati l-ispezzjonijiet tekniċi tas-sistema ta' l-allarm u l-ventilazzjoni.

Is-sid jew il-kustodju għandhom jikkomunikaw lill-awtorità kompetenti kwalunkwe bidla fil-binja, it-tagħmir jew il-proċeduri deskritti li x'aktarx jaffettwaw il-benesseri ta' l-ghasafar mingħajr dewmien żejjed.

Htigiet għall-azjendi - kontroll tal-parametri ambjentali

3. Is-sid jew il-kustodju għandu jiżgura li kull binja ta' azjenda tkun mghammra b'sistemi ta' ventilazzjoni u, jekk meħtieġ, tishin u ffriskar imfassla, mibnija u mhaddma b'tali mod li:

- (a) il-koncentrazzjoni ta' ammonja (NH₃) ma taqbiżx 1-20 ppm u l-koncentrazzjoni ta' diossidu karboniku (CO₂) ma taqbiżx it-3 000 ppm imkejla fuq il-livell ta' rjus it-tiġieġ;
- (b) it-temperatura ta' ġewwa, meta t-temperatura ta' barra mkejla fid-dell taqbeż it-30 °C, ma taqbiżx din it-temperatura ta' barra b'aktar minn 3 °C;
- (c) il-medja ta' l-umdità relattiva imkejla ġewwa l-binja matul 48 siegħa ma teċċedix is-70 % meta t-temperatura ta' barra hija anqas minn 10 °C

ANNEX III

MONITORAĠĠ U AZZJONI TA' SEGWITU FIL-BIĊĊERJA**(kif imsemmija fl-Artikolu 3(1))**1. *Mortalità*

- 1.1. Fil-każ ta' densitajiet ta' stokkjar oghla minn 33 kg/m² id-dokumentazzjoni li takkumpanja l-qatgħa għandha tinkludi r-rata ta' mortalità ta' kuljum u r-rata ta' mortalità kumulattiva ta' kuljum ikkalkulata mis-sid jew il-kustodju u l-ibridu jew in-nisel tat-tiġieġ.
- 1.2. Taħt is-sorveljanza tal-veterinarju uffiċjali din id-*data* kif ukoll in-numru ta' brojlers mejta mal-wasla għandha tiġi rreġistrata, b'indikazzjoni ta' l-azzjenda u l-binja ta' l-azzjenda. Il-plawżibbiltà tad-*data* u r-rata ta' mortalità ta' kuljum kumulattiva għandha tiġi ċċekkjata b'kont meħud tan-numru ta' brojlers maqtula u n-numru ta' brojlers mejta mal-wasla fil-biċċerja.

2. *Spezzjoni post-mortem*

Fil-kuntest tal-kontrolli mwettqa taħt ir-Regolament (KE) Nru 854/2004, il-veterinarju uffiċjali għandu jevalwa r-risultati ta' l-ispezzjoni post-mortem biex jidentifika indikazzjonijiet oħra possibbli ta' kondizzjonijiet ta' benesseri ħżiena bħal livelli mhux normali ta' dermatite tal-kuntatt, parassitiżmu u mard sistematiku fl-azzjenda jew fil-binja ta' l-azzjenda ta' l-oriġini.

3. *Komunikazzjoni tar-risultati*

Jekk ir-rata tal-mortalità kif imsemmija fil-paragrafu 1 jew ir-risultati ta' l-ispezzjoni post-mortem kif imsemmija fil-paragrafu 2 ikunu jaqblu ma' kondizzjonijiet fqar ta' benesseri ta' l-annimali, il-veterinarju uffiċjali għandu jibgħat id-*data* lis-sid jew lill-kustodju ta' l-annimali u lill-awtorità kompetenti. Is-sid jew il-kustodju ta' l-annimali u l-awtorità kompetenti għandhom jiehdu l-azzjonijiet adegwati.

ANNEX IV

TAHRIĠ

Il-korsijiet ta' tahrig imsemmija fil-punt (b) ta' l-Artikolu 4(2) għandhom almenu jkopru l-leġiżlazzjoni Komunitarja dwar il-protezzjoni tat-tiġieġ u b'mod partikolari l-kwistjonijiet li ġejjin:

- (a) l-Annessi I u II;
- (b) il-fizjoloġija, b'mod partikolari l-htigijiet ta' l-ġhalf u t-tisqija, l-imġiba ta' l-annimali u l-kunċett ta' l-istress;
- (c) l-aspetti prattiċi tal-manigjar bir-reqqa tat-tiġieġ, u l-qbid, it-tgħabbija u t-trasport;
- (d) it-trattament tat-tiġieġ f'każ ta' emerġenza, il-qtil u t-tbiċċir f'emerġenza;
- (e) miżuri preventivi ta' bijosigurtà.

ANNEX V

KRITERJI GHALL-UŻU TA' DENSITÀ TA' STOKKJAR MIŻJUDA**(kif imsemmija fl-Artikolu 3(5))**1. *Kriterji*

(a) il-monitoraġġ ta' l-azzjenda imwettaq mill-awtorità kompetenti fl-aħħar sentejn ma żvela l-ebda deficijenzi fir-rigward tal-htigiet ta' din id-Direttiva, u

(b) il-monitoraġġ mis-sid jew mill-kustodju ta' l-azzjenda qed isir bl-użu tal-gwidi għall-prattika ta' ġestjoni tajba msemmija fl-Artikolu 8, u

(c) f'mill-anqas seba' qtajja' konsekuttivi, iċċekkjati sussegwentament minn dar, il-mortalità kumulattiva ta' kull ġurnata kienet taħt 1 % + 0.06 % multiplikata mill-età tal-qatla tal-qatgħa f'jiem.

Jekk ma twettaq l-ebda monitoraġġ mill-awtorità kompetenti fl-aħħar sentejn, mill-inqas monitoraġġ wiehed għandu jitwettaq biex jiġi vverifikat jekk il-htieġa a) gietx sodisfatta.

2. *Ċirkostanzi eċċezzjonali*

Permezz ta' deroga minn 1 ċ), l-awtorità kompetenti tista' tiddeciedi żżid id-densità ta' l-istokk meta s-sid jew il-kustodju jkunu taw spjegazzjoni suffiċjenti għan-natura eċċezzjonali ta' rata akbar ta' mortalità kumulattiva ta' kuljum jew ikun wera li l-kawżi jinsabu barra mill-kontroll tiegħu.

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUNSILL

DEĊIŻJONI TAL-KUNSILL

ta' l-10 ta' Lulju 2007

li tawtorizza l-Awstrija tikkonkludi ftehim ma' l-Iżvizzera li jinkludi dispożizzjonijiet li jdderogaw mill-Artikolu 2(1)(d) tad-Direttiva 2006/112/KE dwar is-sistema komuni ta' taxxa fuq il-valur miżjud

(2007/485/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 396 tagħha,

Wara li kkunsidra l-proposta mill-Kummissjoni,

Billi:

- (1) Taht l-Artikolu 396(1) tad-Direttiva 2006/112/KE, il-Kunsill, li jaġixxi b'mod unanimu fuq proposta tal-Kummissjoni, jista' jawtorizza kwalunkwe Stat Membru jikkonkludi ma' pajjiż terz ftehim li jista' jkollu deroga minn dik id-Direttiva.
- (2) Permezz ta' ittra registrata mas-Segretarjat Ġenerali tal-Kummissjoni fit-13 ta' Settembru 2005, l-Awstrija talbet għal awtorizzazzjoni biex tikkonkludi ftehim ma' l-Iżvizzera relatat mal-bini ta' impjant ta' l-enerġija transkonfinali max-xmara Inn bejn Prutz (Awstrija) u Tschlin (Żvizzera).
- (3) Bi qbil ma' l-Artikolu 396(2) tad-Direttiva 2006/112/KE, il-Kummissjoni infurmat lill-Istati Membri l-oħra b'ittra li ġġib id-data ta' l-1 ta' Marzu 2007 bit-talba li saret mill-

Awstrija. B'ittra li ġġib id-data tas-6 ta' Marzu 2007, il-Kummissjoni nnotifikat lill-Awstrija li kellha l-informazzjoni kollha li dehrilha li kellha bżonn biex tivvaluta t-talba.

- (4) Il-ftehim għandu jinkludi dispożizzjonijiet dwar it-taxxa fuq il-valur miżjud (VAT) li jdderogaw mill-Artikolu 2(1)(d) tad-Direttiva 2006/112/KE fir-rigward ta' merkanzija importata fl-Awstrija relatata ma' l-impjant ta' l-enerġija transkonfinali. Dawn l-importazzjonijiet ta' merkanzija mill-Iżvizzera għall-Awstrija minn persuni taxxabbli bi dritt shih ta' tnaqqis ma jkunux soġġetti għall-VAT sabiex arrangament simili jinkiseb mill-Iżvizzera għal merkanzija importata mill-Awstrija għall-Iżvizzera.

- (5) Id-deroga għalhekk mhux se jkollha effett negattiv fuq irrizorsi tal-Komunitajiet Ewropej tagħhom stess miġbura mill-VAT,

ADOTTA DIN ID-DEĊIŻJONI:

Artikolu 1

B' dan l-Awstrija qed tiġi awtorizzata tikkonkludi Ftehim ma' l-Iżvizzera li jinkludi dispożizzjonijiet li jdderogaw mid-Direttiva 2006/112/KE li tkopri l-bini, il-manteniment, it-tiġdid u l-operat ta' impjant ta' l-enerġija transkonfinali max-xmara Inn bejn Prutz (Awstrija) and Tschlin (Żvizzera).

⁽¹⁾ ĠU L 347, 11.12.2006, p. 1. Id-Direttiva kif emendata bid-Direttiva 2006/138/KE (ĠU L 384, 29.12.2006, p. 92).

Id-dispożizzjonijiet tal-VAT li jdderogaw fir-rigward tal-Ftehim huma stabbiliti fl-Artikolu 2.

Artikolu 2

B' deroga mill-Artikolu 2(1)(d) tad-Direttiva 2006/112/KE, il-merkanzija importata minn persuni taxxabli bi dritt shih ta' tnaqqis mill-Iżvizzera għall-Awstrija m'għandiex tkun soġġetta għall-VAT, sakemm din tintuża għall-bini, il-manteniment, it-tiġdid u l-operat ta' l-impjant transkonfinali msemmi fl-Artikolu 1.

Artikolu 3

Din id-Deċiżjoni hija indirizzata lir-Repubblika ta' l-Awstrija.

Magħmul fi Brussell, 10 ta' Lulju 2007.

Għall-Kunsill

Il-President

F. TEIXEIRA DOS SANTOS

KUMMISSJONI

DEĊIŻJONI TAL-KUMMISSJONI

ta' l-20 ta' Diċembru 2006

dwar proċedura skond l-Artikolu 65 tat-Trattat li istabbilixxi l-Komunità Ewropea tal-Faham u l-Azzar

(Każ Nru COMP/F/39.234 – Alloy surcharge – adozzjoni mill-ġdid)

(notifikata taht id-dokument numru C(2006) 6765)

(Il-verzjoni Ġermaniża biss hija awtentika)

(2007/486/KE)

Fl-20 ta' Diċembru 2006, il-Kummissjoni adottat deċiżjoni dwar proċedura taht l-Artikolu 65 tat-Trattat tal-KEFA. Skond id-dispożizzjonijiet ta' l-Artikolu 30 tar-Regolament tal-Kunsill ⁽¹⁾ 1/2003, il-Kummissjoni qiegħda fil-preżenti tippubblika l-ismijiet tal-partijiet u l-kontenut ewlieni tad-deċiżjoni, inkluża l-penalità imposta, b'harsien ta' l-interessi legittimi ta' l-imprizi fil-protezzjoni ta' l-interessi kummerċjali ta' għom. It-test sħiħ tad-deċiżjoni, bit-tnaqqis ta' dawġ il-partijiet dwar liema l-kumpanija tista' legittimament titlob il-kunfidenzjalità, tista' tinstab fuq il-websajt tad-DĠ COMP fl-indirizz http://europa.eu.int/comm/competition/index_en.html fil-lingwa awtentika tal-każ.

ID-DESTINATARJU, MIN JAGHMEL IL-KSUR U L-KSUR

(1) Id-deċiżjoni hija indirizzata lil TKS (ThyssenKrupp Stainless AG) għall-komportament ta' TS-AG (Thyssen Stahl AG). TKS assumiet volontarjament ir-responsabbiltà għall-komportament ta' TS-AG, ta' l-inqas għas-snin 1993/1994, permezz ta' dikjarazzjoni esplicita lill-Kummissjoni fit-23 ta' Lulju 1997.

(2) TS-AG ipparteċipat fis-16 ta' Diċembru 1993, sakemm waqfet tkun ekonomikament attiva fis-settur ta' l-istainless steel fil-31 ta' Diċembru 1994, fi ksur wahdieni u kontinwu kontra l-Artikolu 65 tat-Trattat tal-KEFA bl-iffissar ta' prezzijiet għal-liegi użati fis-settur ta' l-istainless steel fl-Ewropa tal-Punent.

IL-PROĊEDURA

(3) Id-deċiżjoni tikkoncerna l-adozzjoni mill-ġdid tad-Deċiżjoni tal-Kummissjoni 98/247/KEFA tal-21 ta' Jannar 1998 ⁽²⁾. Din id-deċiżjoni giet parzjalment annullata mill-Qrati ⁽³⁾ għal raġunijiet proċedurali. Il-Qrati sabu li l-Kummissjoni ppenalizzat lil TKS fl-1998 għall-kompor-

tament ta' TS-AG mingħajr ma' tatha l-opportunità tagħmel il-kummenti tagħha dwar dan il-komportament qabel l-impożizzjoni tal-penalità. Dan kiser id-dritt ta' TKS li tagħmel il-każ tagħha.

(4) Fl-24 ta' April 2006 il-Kummissjoni harġet Dikjarazzjoni ta' Ogġezzjonijiet lil TKS bl-ghan li tikkoreġi l-iżball proċedurali kif indikat mill-Qrati.

L-OPERAZZJONI TAL-KARTELL

(5) L-alloy surcharge huwa element tal-prezz ikkalkulat fuq il-bażi tal-prezzijiet tal-liegi u ġie miżjud mal-prezz bażiku ta' l-istainless steel. L-ispiża tal-liegi użati mill-produtturi ta' l-istainless steel (nikil, kromju u molibdenju) laqgħet proporzjon kbir hafna ta' l-ispiża totali tal-produzzjoni. Il-prezzijiet ta' dawn il-liegi kienu ferm volatili.

(6) Il-prezzijiet tal-liegi u l-istainless steel waqgħu f'daqqa fl-1993. F'Settembru 1993 meta l-prezzijiet tan-nikel bdew jogħlew, kien hemm tnaqqis konsiderevoli fil-profitti tal-produtturi. Sabiex dan jiġi rimedjat, il-produtturi ta' prodotti stainless flat qablu li jiltaqgħu f'Madrid fis-16 ta' Diċembru 1993. Sussegwentement saru diversi kuntatti bejn il-produtturi rigward il-kalkolu u l-implimentazzjoni ta' l-alloy surcharge.

⁽¹⁾ ĠU L 1, 4.1.2003, p. 1.

⁽²⁾ Każ IV.35.814, Alloy Surcharge, ĠU L 100, 1.4.1998, p. 55.

⁽³⁾ T-45/98 u T-47/98, 13.12.2001, Krupp Thyssen Stainless GmbH u Acciai Terni SpA/Kummissjoni, ECR 2001, II-3757 u C-65/02 P u C-73/02P, 14.7.2005, ThyssenKrupp Stainless GmbH u ThyssenKrupp Acciai speciali Terni SpA/Kummissjoni.

- (7) Id-deċiżjoni sabet li TS-AG flimkien ma' impriżi oħra mmodifikat u applikat b'mod miftiehem il-valur ta' referenza użat sabiex jiġi kkalkulat l-*alloy surcharge*. Dan għandu kemm l-għan u kif ukoll ir-riżultat ta' restrizzjoni u distorzjoni tal-kompetizzjoni fi hdan is-suq komuni.

L-APPLIKAZZJONI TAT-TRATTAT TAL-KEFA

- (8) Il-Kummissjoni tikkunsidra li r-regoli sostantivi tat-Trattat tal-KEFA għandhom jiġu applikati għall-ksur tal-kartell peress li t-Trattat tal-KEFA kien fis-seħh fiż-żmien tal-ksur (1993/1994). Ma kienx hemm indikazzjoni għall-applikazzjoni tal-*lex mitior*.

IR-RESPONSABILITÀ TA' TKS GĦAL TS-AG

- (9) Id-deċiżjoni ssib lil TKS responsabbli għall-komportament ta' TS-AG wara li tikkunsidra d-dikjarazzjoni ta' TKS tat-23 ta' Lulju 1997 u tiċċara li ma kienx qed tinvoka l-kunċett tas-suċċessjoni legali jew ekonomika.
- (10) Id-dikjarazzjoni ta' l-1997 ma kienx mistharrġa fis-sentenza tal-Qorti tal-Ġustizzja u lanqas ma tmur kontra l-prinċipji ġenerali tad-dritt jew il-prattika tad-deċiżjoni-jiet tal-Kummissjoni.

PRESKRIZZJONI

- (11) Id-deċiżjoni tikkonkludi li ma hemmx preskrizzjoni tal-perjodu ta' limitazzjoni minhabba s-sospensjoni matul il-proċeduri tal-Qorti.

MULTI

Ammont Bażiku

Gravità

- (12) Sabiex jiġi garantit li ma jkunx hemm diskriminazzjoni bejn id-destinatarji tad-Deċiżjoni 98/247/KEFA ta' l-1998, il-ksur huwa meqjus bħala wieħed serju (ammont jibda minn € 4 miljun).

Tul ta' żmien

- (13) L-ammont tal-bidu huwa miżjud b'10 % peress li l-ksur seħh matul perjodu itwal minn sena (mis-16 ta' Diċembru 1993 sal-31 ta' Diċembru 1994).

Ċirkostanzi li jnaqqsu l-piena

- (14) Skond id-Deċiżjoni 98/247/KEFA ta' l-1998 l-ammont tal-bidu jitnaqqas b'10 % peress li s-sitwazzjoni ekonomika tas-settur kienet kritika.

L-applikazzjoni ta' l-Avviż ta' Klemenza ta' l-1996

- (15) B'applikazzjoni ta' l-Avviż ta' l-1996 dwar l-immunità minn multi u t-tnaqqis ta' multi f'każi ta' kartell u fid-dawl tas-sentenza tal-Qorti tal-Prim'Istanza ⁽¹⁾, il-multa hija mnaqqsa b'20 % oħra minhabba l-partecipazzjoni ta' TKS fl-ghajjuna mogħtija lill-Kummissjoni fl-istabbiliment tal-fatti. Għalhekk, il-multa hija € 3 168 000.

⁽¹⁾ Para 281 ta' T-45/98 u T-47/98, 13.12.2001, Krupp Thyssen GmbH u Acciai Temi SpA/Kummissjoni, ECR 2001, II-3757.

DEĊIŻJONI TAL-KUMMISSJONI

tas-6 ta' Lulju 2007

dwar l-allokazzjoni lir-Renju Unit ta' jiem addizzjonali fuq il-baħar fid-diviżjoni VIIe ta' I-CES

(notifikata taht id-dokument numru C(2007) 3212)

(It-test bl-Ingliż biss huwa awtentiku)

(2007/487/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 41/2007 tal-21 ta' Diċembru 2006 li jstabbilixxi għall-2007 l-opportunitajiet ta' sajd u l-kundizzjonijiet assoċjati magħhom għal ċerti hażniet ta' hut u gruppi ta' hażniet (stokkijiet) ta' hut, applikabbli fl-ilmijiet tal-Komunità u, għal bastimenti Komunitarji, filmijiet fejn huma meħtieġa limiti ta' qbid⁽¹⁾, u b'mod partikolari l-punt 9 ta' l-Anness IIC, tiegħu,

Wara li kkunsidrat it-talbiet magħmula mir-Renju Unit,

Billi:

- (1) Il-punt 7 ta' l-Anness IIC tar-Regolament (KE) Nru 41/2007 jispeċifika l-għadd massimu ta' jiem fuq il-baħar (192) li fihom bastimenti Komunitarji ta' tul kumplessiv massimu ta' 10 metri jew aktar li jkollhom abbord xbieki tat-tkarkir bit-travu b'malji ta' 80 mm jew akbar jew xbieki statiči, fosthom gheżula, pariti u gheżula tat-thabbil b'qies il-malji ta' anqas minn 220 mm jistgħu jkunu preżenti fid-diviżjoni VIIe ta' l-ICES mill-1 ta' Frar 2007 sal-31 ta' Jannar 2008.
- (2) Il-punt 9 ta' dak l-Anness jippermetti lill-Kummissjoni talloka għadd addizzjonali ta' jiem fuq il-baħar li fihom bastiment jista' jkun preżenti f'dik iż-żona filwaqt li jkollu abbord xbieki tat-tkarkir bit-travu jew xbieki statiči, abbażi ta' waqfien permanenti mill-attivitajiet tas-sajd li jkunu seħħew mill-1 ta' Jannar 2004.
- (3) Ir-Renju Unit ressaq *data* li turi li l-bastimenti, li jkunu waqfu mill-attivitajiet mill-1 ta' Jannar 2004, kejl tnaqqis ta' 5.24 % fl-isforz tas-sajd eżercitat fis-sena 2003, mehuda bhala perjodu ta' referenza għal bastimenti preżenti fiz-żona u li kellhom abbord xbieki tat-tkarkir bit-travu b'malji ta' 80 mm jew akbar.
- (4) Fid-dawl tad-*data* mressqa u bl-applikazzjoni tal-metodu previst taht il-punt 9.1, għaxart ijiem addizzjonali fuq il-

baħar għandhom jiġu allokati lir-Renju Unit għall-perjodu bejn l-1 ta' Frar 2007 u l-31 ta' Jannar 2008 għal bastimenti li jkollhom abbord xbieki tat-tkarkir bit-travu bħal dawn.

- (5) Għal raġunijiet ta' ċarezza din id-deċiżjoni tirrifletti l-ammont totali ta' jiem addizzjonali lir-Renju Unit u fiha jitqiesu t-tmax-il jum addizzjonali fuq il-baħar li qabel kienu allokati bid-Deciżjoni tal-Kummissjoni 2006/461/KE tas-26 ta' Ġunju 2006 dwar l-allokazzjoni lir-Renju Unit ta' jiem addizzjonali ta' sajd fid-diviżjoni VIIe ta' l-ICES⁽²⁾ peress li dawn il-jiem addizzjonali jibqgħu allokati fl-2007.
- (6) Il-miżuri pprovduti f'din id-Deciżjoni huma fi qbil ma' l-opinjoni tal-Kumitat għas-Sajd u l-Akkwakultura,

ADOTTAT DIN ID-DEĊIŻJONI:

Artikolu 1

L-għadd massimu ta' jiem li bastiment tas-sajd li jtajjar il-bandiera tar-Renju Unit u li jkollu abbord xbieki tat-tkarkir bit-travu b'malji ta' 80 mm jew aktar jista' jkun preżenti fid-diviżjoni VIIe ta' l-ICES, kif stipulat fit-tabella I ta' l-Anness IIC tar-Regolament (KE) Nru 41/2007 għandu jiġi emendat għal 214-il jum fis-sena.

Artikolu 2

Din id-Deciżjoni hija indirizzata lir-Renju Unit tal-Gran Brittanja u l-Irlanda ta' Fuq.

Magħmul fi Brussell, 6 ta' Lulju 2007.

Għall-Kummissjoni

Joe BORG

Membru tal-Kummissjoni

⁽¹⁾ ĠU L 15, 20.1.2007, p. 1. Ir-Regolament kif modifikat l-aħħar bir-Regolament (KE) Nru 643/2007 (ĠU L 151, 13.6.2007, p. 1).

⁽²⁾ ĠU L 180, 4.7.2006, p. 25.

DEĊIŻJONI TAL-KUMMISSJONI

tal-11 ta' Lulju 2007

li taghti eżenzjonijiet lill-Italja skond id-Direttiva tal-Kunsill 92/119/KEE għat-trasport tal-hnieżer għat-tbiċċir fuq it-toroq privati u pubbliċi lejn il-biċċeriji ġewwa żoni ta' protezzjoni fi Cremona

(notifikata taħt id-dokument numru C(2007) 3314)

(It-test bit-Taljan biss huwa awtentiku)

(2007/488/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 92/119/KEE tas-17 ta' Diċembru 1992 li introduċiet miżuri Komunitarji ġenerali għall-kontroll ta' ċertu mard ta' l-annimali u miżuri speċifiċi li għandhom x'jaqsmu mal-mard vaxxikolari tal-hnieżer⁽¹⁾, u b'mod partikolari l-punt 7(2)(d) ta' l-Anness II tagħha,

Billi:

- (1) Fis-7 u l-15 ta' Mejju 2007 ġew stabbiliti żoni ta' protezzjoni mill-awtorità kompetenti fl-Italja madwar it-tifqigħat tal-marda vaxxikolari tal-hnieżer fil-muniċipalitajiet ta' Salvirola u Fiesco, fil-Provincja ta' Cremona, fi qbil ma' l-Artikolu 10 tad-Direttiva 92/119/KEE. Fl-14 ta' Ġunju 2007 giet stabbilita żona ta' protezzjoni madwar tifqigħa fil-muniċipalità ta' Offanengo, fil-Provincja ta' Cremona. Iż-żoni ta' protezzjoni huma parzjalment imrikkba fuq xulxin.
- (2) Skond dan, l-ispustament u t-trasport tal-hnieżer fuq toroq pubbliċi u privati ġewwa dawn iż-żoni ta' protezzjoni ġew ipprojbiti.
- (3) Madankollu, l-Italja ressqet żewġ talbiet ta' eżenzjoni minn din il-projbizzjoni għat-trasport ta' hnieżer għat-tbiċċir li joriginaw minn barra dawn iż-żoni ta' protezzjoni, fuq it-toroq pubbliċi u privati li jinsabu ġewwa ż-żoni ta' protezzjoni, sabiex isir it-trasport tagħhom lejn biċċeriji li jinsabu fiż-żoni ta' protezzjoni.
- (4) Jixraq li ssir provizzjoni għal dawn iż-żewġ eżenzjonijiet, soġġetta għall-kondizzjoni li l-Italja twettaq miżuri stretti ta' kontroll u ta' prekawzjoni li jggarantixxu li ma hemm ebda riskju għat-tixrid tal-marda.
- (5) Id-Deciżjoni tal-Kummissjoni 2007/123/KE ta' l-20 ta' Frar 2007 giet adottata biex tingħata eżenzjoni bħal din lil biċċerija fiż-żona ta' protezzjoni madwar tifqigħa tal-marda vaxxikolari tal-hnieżer fil-muniċipalità ta'

Romano di Lombardia, fil-Provincja ta' Bergamo, l-Italja. Il-miżuri stipulati għal din iż-żona ta' protezzjoni m'għadhomx applikati. Skond dan, id-Deciżjoni 2007/123/KE għandha tiġi rrevokata.

- (6) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Animali,

ADOTTAT DIN ID-DEĊIŻJONI:

Artikolu 1

L-Italja tista' tawtorizza t-trasport tal-hnieżer għat-tbiċċir li joriginaw minn barra iż-żoni ta' protezzjoni stabbiliti fis-7 u l-15 ta' Mejju 2007 madwar it-tifqigħat tal-marda vaxxikolari tal-hnieżer li tfaċċaw fil-muniċipalitajiet ta' Salvirola u Fiesco u iż-żona ta' protezzjoni stabbilita fl-14 ta' Ġunju 2007 madwar it-tifqigħa li sehhet fil-muniċipalità ta' Offanengo, ("il-hnieżer"), fuq it-toroq pubbliċi u privati ġewwa dawn iż-żoni ta' protezzjoni, lejn il-biċċeriji "2037 M/S" u "523M" ("il-biċċeriji"), soġġett għall-kondizzjonijiet stabbiliti fl-Artikolu 2.

Artikolu 2

Il-kondizzjonijiet li japplikaw għall-eżenzjonijiet stipulati fl-Artikolu 1 huma kif ġej:

- (a) id-dispaċċ tal-hnieżer għandu jiġi nnotifikat mill-inqas 24 siegħa bil-quddiem mill-veterinarju uffiċjali ta' l-impriża ta' l-orijini lill-veterinarju uffiċjali tal-biċċerija;
- (b) it-trasport tal-hnieżer lejn il-biċċeriji għandu jsir permezz ta' kuritur; id-dettalji ta' dan il-kuritur għandhom jiġu stipulati minn qabel mill-Italja;
- (c) il-vetturi li jittrasportaw il-hnieżer għandhom ikunu ssiġillati mill-awtorità kompetenti minn qabel jew mad-dhul fil-kuritur; fil-hin ta' l-issigillar, l-awtorità kompetenti għandha tieħu nota tan-numru ta' reġistrazzjoni tal-vettura u l-għadd ta' hnieżer ittrasportati fiha;

⁽¹⁾ ĠU L 62, 15.3.1993, p. 69. Id-Direttiva kif emendata l-aħħar bid-Direttiva tal-Kummissjoni 2007/10/KE (ĠU L 63, 1.3.2007, p. 24).

(d) mal-wasla tagħhom fil-biċċerija, l-awtorità kompetenti għandha:

Artikolu 3

Id-Deciżjoni 2007/123/KE hija revokata.

(i) tispezzjona u tneħhi s-sigill ta' fuq il-vettura;

Artikolu 4

(ii) tkun preżenti fil-hin meta jkunu qegħdin iħottu l-annimali;

Din id-Deciżjoni hija indirizzata lir-Repubblika ta' l-Italja.

(iii) tieħu nota tan-numru ta' registrazzjoni tal-vettura u l-għadd ta' hnieżer fuqha.

Magħmul fi Brussell, 11 ta' Lulju 2007.

(e) kull vettura li tittrasporta l-hnieżer lejn il-biċċerija għandha, minnufih wara l-hatt, titnaddaf u tiġi diżinfettata taħt kontroll uffiċjali u skond l-istruzzjonijiet ta' l-awtorità kompetenti, qabel mal-vettura titlaq mill-biċċerija.

Għall-Kummissjoni

Markos KYPRIANOU

Membru tal-Kummissjoni

DEĊIŻJONI TAL-KUMMISSJONI

tal-11 ta' Lulju 2007

li tistabbilixxi l-kontribuzzjoni finanzjarja tal-Komunità għan-nefqa mgarrba fil-kuntest tal-miżuri ta' emerġenza mehuda fil-ġlieda kontra l-marda ta' Newcastle fid-Danimarka fl-2005

(notifikata taħt id-dokument numru C(2007) 3315)

(It-test bid-Daniż biss huwa awtentiku)

(2007/489/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-qasam veterinarju ⁽¹⁾, u partikolarment l-Artikoli 3(3) u 3a(4) ta' tagħha,

Billi:

- (1) Tifqigħat tal-marda ta' Newcastle feġġew fid-Danimarka fl-2005. Il-feġġ ta' din il-marda ppreżenta periklu serju għall-popolazzjoni tal-bhejjem tal-Komunità.
- (2) Għall-prevenzjoni tat-tixrid tal-marda u biex tinghata għajna għall-eradikazzjoni ta' tagħha kemm jista' jkun malajr, il-Komunità għandha tikkontribwixxi fin-nefqa eliġibbli mgarrba mill-Istat Membru skond il-miżuri ta' emerġenza li ttiehdu fil-ġlieda kontra l-marda, kif inhu previst fid-Deciżjoni 90/424/KEE.
- (3) Id-Deciżjoni tal-Kummissjoni 2006/579/KE ta' l-24 ta' Awwissu 2006 li tikkonċerna kontribuzzjoni finanzjarja mill-Komunità fil-kuntest tal-miżuri ta' emerġenza mehuda biex tiġi miġġielda l-marda ta' Newcastle fid-Danimarka fl-2005 ⁽²⁾ ikkonċediet kontribuzzjoni finanzjarja bir-rata ta' 50 % tan-nefqa eliġibbli għall-iffinanzjar tal-Komunità għall-implimentazzjoni tal-miżuri mehuda biex tiġi miġġielda t-tifqigħa.
- (4) Skond din id-Deciżjoni, il-kontribuzzjoni finanzjarja tal-Komunità għandha tithallas fuq il-bażi tat-talba magħmula mid-Danimarka fit-23 ta' Ottubru 2006 u d-dokumenti ta' evidenza kif stipulati fl-Artikolu 7 tar-Regolament tal-Kummissjoni (KE) Nru 349/2005 tat-28 ta' Frar 2005 li jstabbilixxi r-regoli dwar l-iffinanzjar mill-Komunità ta' miżuri ta' emerġenza u tal-kampanja biex jiġi miġġieled ċertu mard ta' l-annimali skond id-Deciżjoni tal-Kunsill 90/424/KEE ⁽³⁾.

- (5) Fid-dawl ta' dawn il-konsiderazzjonijiet, issa għandu jiġi ffixxat l-ammont totali tal-kontribuzzjoni finanzjarja tal-Komunità għan-nefqa eliġibbli mgarrba marbuta mal-querda tal-marda ta' Newcastle fid-Danimarka fl-2005.
- (6) Ir-risultati ta' l-ispezzjonijiet imwettqa mill-Kummissjoni f'konformità mar-regoli veterinarji tal-Komunità u l-kundizzjonijiet għall-ghoti ta' kontribuzzjonijiet finanzjarji Komunitarji jfissru li l-ammont kollu tan-nefqa mressaq ma jistax jiġi rikonnoxxut bhala eliġibbli.
- (7) Il-kummenti tal-Kummissjoni, il-metodu għall-kalkolu tan-nefqa eliġibbli u l-konkluzjonijiet finali ġew ikkomunikati lid-Danimarka fittra bid-data tat-8 ta' Marzu 2007.
- (8) Il-miżuri previsti f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Saħha ta' l-Annimali,

ADOTTAT DIN ID-DEĊIŻJONI:

Artikolu 1

Il-kontribuzzjoni finanzjarja totali tal-Komunità għan-nefqa marbuta mal-querda tal-marda ta' Newcastle fid-Danimarka fl-2005 skond id-Deciżjoni 2006/579/KE ġiet iffissata għal EUR 219 385,67.

Artikolu 2

Din id-Deciżjoni hija indirizzata lir-Renju tad-Danimarka.

Magħmul fi Brussell, 11 ta' Lulju 2007.

Għall-Kummissjoni
Markos KYPRIANOU
Membru tal-Kummissjoni

⁽¹⁾ ĠU L 224, 18.8.1990, p. 19. Id-Deciżjoni kif emendata l-aħhar mir-Regolament (KE) Nru 1791/2006 (ĠU L 363, 20.12.2006, p. 1).

⁽²⁾ ĠU L 232, 25.8.2006, p. 40.

⁽³⁾ ĠU L 55, 1.3.2005, p. 12.

FTEHIM

KUNSILL

Informazzjoni dwar id-data tad-dhul fis-sehh tal-Ftehim ta' Shubija dwar is-Sajd bejn il-Komunità Ewropea minn naha wahda, u l-Gvern tad-Danimarka u l-Gvern Awtonomu tal-Groenlandja, minnaha l-oħra ⁽¹⁾

Il-Komunità Ewropea u l-Gvern Awtonomu tal-Groenlandja innotifikaw lil xulxin fit-28 ta' Ġunju 2007 u t-2 ta' Lulju 2007 rispettivament li l-proċeduri ta' adozzjoni tagħhom ġew ikkompletati.

Il-Ftehim għaldaqstant daħal fis-sehh fit-2 ta' Lulju 2007 skond l-Artikolu 16 tiegħu.

(1) ĠU L 172, 30.6.2007, p. 4.